



IL-KUMMISSJONI  
EWROPEA

Brussell, 6.12.2017  
COM(2017) 827 final

2017/0333 (APP)

Proposta għal

**REGOLAMENT TAL-KUNSILL**

**dwar l-istabbiliment ta' Fond Monetarju Ewropew**

## **MEMORANDUM TA' SPJEGAZZJONI**

### **1. KUNTEST TAL-PROPOSTA**

#### **• Raġunijiet u għanijiet tal-proposta**

Għaddew kwazi sittax-il sena minn mindu l-ewwel muniti u karti tal-euro dahlu fil-ħajja ta' kuljum taċ-ċittadini Ewropej. Issa l-munita qed tintuża ta' kuljum minn 340 miljun Ewropew f'19-il Stat Membru ("iż-żona tal-euro"). L-euro hija t-tieni munita l-aktar użata fid-dinja. Sittin pajjiż u territorju iehor madwar id-dinja, li fihom jgħixu 175 miljun persuna, iddeċidew li jużaw l-euro bħala l-munita tagħhom jew li jorbtu l-munita tagħhom magħha.

Il-kriżi finanzjarja u ekonomika li laqtet l-Ewropa fl-2008, li l-konsegwenzi tagħha għadhom jinhassu sal-lum, ma bdietx fiż-żona tal-euro iżda kixfet ċerti nuqqasijiet istituzzjonali tagħha. Bħala reazzjoni ta' emerġenza għall-isfidi immedjati, ġew adottati diversi strumenti. Dawn ipprovdew firewalls finanzjarji godda assistiti mill-pajjiżi l-aktar affettwati u ziedu l-koordinazzjoni tal-politika fil-livell tal-UE. Apparti l-Mekkaniżmu Ewropew ta' Stabbilizzazzjoni Finanzjarja (European Financial Stabilisation Mechanism, "EFSM") ibbażat fuq ir-Regolament tal-Kunsill (UE) Nru 407/2010, ħafna minnhom ġew stabbiliti barra mill-qafas legali tal-Unjoni. L-Istati Membri pprovdew assistenza finanzjarja bilaterali lill-Greċja u waqqfu Faċilità Ewropea ta' Stabbiltà Finanzjarja (European Financial Stability Facility, "FESF"). Fl-2010 ukoll, il-Kunsill Ewropew ikkonkluda li l-FESF, stabbilita bħala mekkaniżmu temporarju biss, kellha tigi sostitwita b'istituzzjoni permanenti, il-Mekkaniżmu Ewropew ta' Stabbiltà ("MES"). Sahhew ir-regoli fiskali u finanzjarji sabiex jipprevjenu l-kriżi milli tkompli tiskala. L-azzjoni ta' politika monetarja deċiżiva li ħa l-Bank Ċentrali Ewropew wkoll kienet deċiżiva.

Wara snin ta' ftit tkabbir jew tkabbir żero, l-isforzi determinati li saru fil-livelli kollha bdew juru riżultati pożittivi. L-Ewropa issa qed tesperjenza rkupru sod. L-Istati Membri kollha issa qed jikbru u b'mod ġenerali t-tkabbir tal-UE kien f'livell ta' madwar 2 % bħala medja għal diversi snin konsekuttivi<sup>1</sup>. L-indikatur tas-sentiment ekonomiku fl-UE u fiż-żona tal-euro qiegħed fl-ogħla livell tiegħu mill-2000. Il-qgħad jinsab fl-aktar livell baxx tiegħu mill-aħħar tal-2008. L-appoġġ popolari għall-euro huwa l-ogħla fiż-żona tal-euro minn meta bdew jintużaw il-karti u l-muniti tal-euro fl-2002<sup>2</sup>. Madankollu, kif qalet il-Kummissjoni attwali meta bdiet il-mandat tagħha, il-kriżi għadha ma għaddietx sakemm il-qgħad jibqa' daqstant għoli, b'14,3-il miljun persuna għadhom qiegħda fiż-żona tal-euro f'Ottubru 2017.

Kien meħtieġ li jittieħdu tagħlimiet importanti mis-snin tal-kriżi. Il-kwistjonijiet rilevanti kienu diġà identifikati b'mod ċar fir-Rapport tal-Hames Presidenti ta' Ġunju 2015<sup>3</sup>. Minn dak iż-żmien 'l hawn, sar ħafna xogħol sabiex "napprofondixxu" l-Unjoni Ekonomika u Monetarja ("UEM") "permezz tal-azzjoni". Is-Semestru Ewropew għall-koordinazzjoni tal-politika ekonomika tal-UE ġie msahha bi gwida aktar ċara għaž-żona tal-euro kollha kemm hi u enfasi aktar b'saħħitha fuq l-aspetti soċjali. Ittejbet il-governanza ekonomika, bil-ħolqien ta' Bord Fiskali Ewropew u ta' Bordijiet Nazzjonali tal-Produttività. L-assistenza teknika għall-Istati Membri nġhatat spinta bil-ħolqien tas-Servizz ta' Sostenn għar-Riforma

<sup>1</sup> Tbassir Ekonomiku Ewropew Harifa 2017; Dokument Istituzzjonali 63.

<sup>2</sup> Ewrobarometru Flash 458, 4 ta' Diċembru 2017.

<sup>3</sup> "Nikkompletaw l-Unjoni Ekonomika u Monetarja tal-Ewropa", Rapport minn Jean-Claude Juncker, f'kooperazzjoni mill-qrib ma' Donald Tusk, Jeroen Dijsselbloem, Mario Draghi u Martin Schulz, it-22 ta' Ġunju 2015.

Strutturali. Ittiehdu passi importanti lejn it-tlestija tal-Unjoni Bankarja<sup>4</sup> u tal-Unjoni tas-Swieq Kapitali<sup>5</sup>, speċjalment billi sar progress b'mod parallel fil-miżuri tat-tnaqqis tar-riskji u tal-kondiviżjoni tar-riskji fis-settur bankarju. Sabiex tiżdied is-sjeda fil-livelli kollha, gie intensifikat ukoll id-djalogu mal-atturi politiċi u mas-shab soċjali nazzjonali u Ewropej.

B'riżultat ta' dan, l-arkitettura taż-żona tal-euro hija hafna aktar robusta minn qatt qabel iżda dan ma jfissirx li hija kompluta. Id-Dokument ta' Riflessjoni dwar l-approfondiment tal-Unjoni Ekonomika u Monetarja<sup>6</sup>, kif ukoll id-Dokument ta' Riflessjoni dwar il-futur tal-finanzi tal-UE<sup>7</sup>, ippreżentati mill-Kummissjoni bħala parti mis-segwitu tal-White Paper dwar il-Ġejjieni tal-Ewropa,<sup>8</sup> ifakkar is-sitwazzjoni attwali u jenfasizza mezzi possibbli 'l quddiem għall-2025.

Huwa ċar li l-Ewropa issa qiegħda tirpilja. Kemm ekonomikament kif ukoll politikament, hemm tieqa ta' opportunità u l-iżviluppi pożittivi huma inkoraġġamenti ulterjuri għall-azzjoni. Ma għandniex inkomplu nkaxkru saqajna: i-bejt issewvih meta jkun bnazzi.

Fid-Diskors tiegħu dwar l-Istat tal-Unjoni fit-13 ta' Settembru 2017,<sup>9</sup> il-President Juncker ippreżenta l-fehmiet tiegħu dwar Unjoni aktar Unita, aktar b'Saħħitha u aktar Demokratika u għamilha ċara li t-tlestija tal-Unjoni Ekonomika u Monetarja tal-Ewropa hija parti essenzjali mill-pjan direzzjonali li jwassal għal-laqgħa tal-Mexxejja f'Sibiu, imsejha mill-President Tusk għad-9 ta' Mejju 2019, meta għandhom jittiehdu deċiżjonijiet importanti dwar il-ġejjieni tal-Ewropa.

Dan huwa rifless ukoll fl-Agenda tal-Mexxejja<sup>10</sup>, bil-Mexxejja tal-UE jippjanaw Summit tal-Euro fil-15 ta' Diċembru 2017 biex tiġi diskussa skeda ta' zmien għal deċiżjonijiet dwar l-Unjoni Ekonomika u Monetarja u l-Unjoni Bankarja, u fit-28 u fid-29 ta' Ġunju 2018 hemm laqgħa ddedikata ppjanata bil-ħsieb li jaslu għal deċiżjonijiet konkreti.

Is-sejha għall-unità, l-effiċjenza u r-responsabbiltà demokratika fid-diskors dwar l-Istat tal-Unjoni hija partikolarment rilevanti għat-tlestija tal-Unjoni Ekonomika u Monetarja:

- Unità: L-euro hija l-munita unika tal-UE u jenħtieġ li dak li huwa maħsub għaž-żona tal-euro jkun maħsub ukoll għal, u ma', daww l-Istati Membri li huma mistennija jingħaqdu fiż-żona tal-euro fil-futur. Bl-eċċezzjoni tar-Renju Unit u tad-Danimarka, l-Istati Membri kollha li mhumix fiż-żona tal-euro huma impenjati legalment li eventwalment jidhlu fiż-żona tal-euro<sup>11</sup>. Barra minn hekk, mat-tluq tar-Renju Unit, l-ekonomiji taż-żona tal-euro se jirrappreżentaw madwar 85 % tal-Prodott Domestiku Gross totali tal-UE. L-integrazzjoni politika u ekonomika tal-UE, li fil-qalba tagħha għandna s-suq uniku, tfisser li l-futur tal-Istati Membri li jużaw l-euro kif ukoll ta' daww li ma jużawhx huma diġà minsuġin flimkien, u żona

<sup>4</sup> Ara b'mod partikolari COM(2017) 592 final, il-11 ta' Ottubru 2017.

<sup>5</sup> COM(2017) 292 final, it-8 ta' Ġunju 2017.

<sup>6</sup> COM(2017) 291, il-31 ta' Mejju 2017.

<sup>7</sup> COM(2017) 358, it-28 ta' Ġunju 2017.

<sup>8</sup> COM (2017) 2025, l-1 ta' Marzu 2017.

<sup>9</sup> Id-Diskors dwar l-Istat tal-Unjoni tal-2017 tal-President Jean-Claude Juncker, it-13 ta' Settembru 2017.

<sup>10</sup> Agenda tal-Mexxejja: Nibnu l-ġejjieni tagħna flimkien, approvata mill-Kunsill Ewropew fl-20 ta' Ottubru 2017.

<sup>11</sup> Ta' min jinnota li fost l-Istati Membri li mhumix fiż-żona tal-euro, id-Danimarka u l-Bulgarija rabtu l-munita tagħhom mal-euro sa mill-introduzzjoni ta' din tal-aħħar fl-1999. Għall-kuntrarju tad-Danimarka, il-Bulgarija ma tipparteċipax fil-Mekkaniżmu tar-Rata tal-Kambju II iżda l-lev huwa marbut mal-euro fil-qafas ta' arrangament tal-bord tal-valuta.

tal-euro b'saħħith u stabbli hija essenzjali għall-membri tagħha kif ukoll għall-UE kollha kemm hi.

Dan jispjega għaliex huwa importanti li l-Istati Membri taż-żona tal-euro, permezz tal-Fond Monetarju Ewropew (“FME”) flimkien mal-Istati Membri li mhumex fiż-żona tal-euro li jipparteċipaw fl-Unjoni Bankarja, jipprovdu miżura ta' garanzija ta' kontinġenza għall-Bord Uniku ta' Riżoluzzjoni (Single Resolution Board, “SRB”) b'termini u kundizzjonijiet ekwivalenti biex il-Bord Uniku ta' Riżoluzzjoni jkun jista' juża dawn il-mezzi jekk ikun meħtieġ biex titwettagħ b'suċċess azzjoni ta' riżoluzzjoni fl-Unjoni bankarja.

- **Effiċjenza:** Unjoni Ekonomika u Monetarja iktar b'saħħitha teħtieġ governanza aktar b'saħħitha u użu aktar effiċjenti tar-riżorsi disponibbli. Is-sistema attwali għadha tirrifletti taħlita ta' deċiżjonijiet li ttiehdu biex tiġi affaċċjata l-kriżi mingħajr preċedent. Dan kultant wassal għal multiplikazzjoni ta' strumenti u żieda fis-sofistikazzjoni tar-regoli, u dan huwa sors ta' kumplessità u johloq riskji ta' duplikazzjonijiet. Bis-saħħa ta' sinerġiji aktar b'saħħithom, proċeduri ssimplifikati u integrazzjoni ta' arrangamenti intergovernattivi fil-qafas legali tal-UE, il-governanza u t-teħid tad-deċiżjonijiet jissahħu. Huwa wkoll minhabba raġunijiet ta' effiċjenza li l-bidliet kollha proposti mill-Kummissjoni bħala parti mill-pakkett tal-lum jistgħu jiġu implimentati fil-qafas tat-Trattati tal-UE attwali.

L-esperjenza wriet li huwa diffiċli u inkrepattiv li tiġi artikulata azzjoni kollettiva tal-Istati membri bil-kompetenzi ta' koordinazzjoni tal-politika ekonomika mogħtija lill-Unjoni. B'mod aktar ġenerali, il-koeżistenza tal-istituzzjonijiet tal-Unjoni u ta' mekkaniżmu intergovernattiv permanenti bħall-MES tiġġenera xenarju kumpless fejn il-protezzjoni ġudizzjarja, ir-rispett għad-drittijiet fundamentali u r-responsabbiltà demokratika huma frammentati u implimentati b'mod inkonsistenti. Barra minn hekk, il-proċess tat-teħid tad-deċiżjonijiet b'metodu intergovernattiv normalment jirrikjedi proċeduri nazzjonali problematiċi u għaldaqstant huwa diffiċli li jiġi rikonċiljat mal-heffa meħtieġa biex tiġi żgurata ġestjoni effettiva tal-kriżijiet, kif deher bl-użu tal-EFSM f'Lulju 2015 għal finanzjament temporanju għal appoġġ ta' MES għall-Greċja: emenda ta' Regolament tal-UE u deċiżjoni li jintuża kienu aktar effiċjenti fil-prattika milli tittiehed deċiżjoni ordinarja ta' żborż tal-MES. Dan jiġi estiż ukoll għall-adattament ta' azzjonijiet għal ċirkustanzi godda. Ladarba saħansitra modifiki żgħar jiddependu fuq il-firma tal-partijiet kontraenti kollha fl-ogħla livell politiku, tista' tkun meħtieġa l-approvazzjoni tal-Parlamenti nazzjonali biex jiġu modifikati. Dawn il-proċeduri jiehdu l-hin u jistgħu jżommu l-azzjoni milli tittiehed fil-waqt li tkun meħtieġa. Min-naħa l-oħra, il-qafas legali tal-UE joffri firxa potenzjali ta' metodi biex jiġu mmodifikati atti eżistenti, bil-kumplessità tagħhom li tikkorrispondi għall-gravità tal-kwistjoni kkonċernata u l-forma tal-miżura li trid tiġi adattata. Għaldaqstant, l-applikazzjoni tal-qafas tat-teħid tad-deċiżjonijiet tal-UE tagħmel il-proċess tal-aġġustamenti tad-dispożizzjonijiet rilevanti aktar rapidu, jekk dan ikun meħtieġ. Sinerġiji akbar u teħid tad-deċiżjonijiet aktar simplifikat isahħu l-governanza u l-proċeduri.

- **Responsabbiltà demokratika:** It-tlestija tal-Unjoni Ekonomika u Monetarja tfisser ukoll aktar responsabbiltà politika u trasparenza dwar min jiddeċiedi xiex u meta fil-livelli differenti. Dan jirrikjedi li d-dimensjoni Ewropea tat-teħid tad-deċiżjonijiet tingieb eqreb lejn iċ-ċittadini u iktar fuq quddiem fid-dibattiti nazzjonali u jiġi żgurat li kemm il-parlamenti nazzjonali kif ukoll il-Parlament Ewropew ikollhom biżżejjed setgħat ta' sorveljanza fuq il-ġestjoni tal-governanza ekonomika tal-UE. Jenhtieġ li dan iwassal ukoll għal aktar sjieda ta' deċiżjonijiet kollettivi u ftuħ dwar il-mod li jittiehdu u jiġu kkomunikati. Dan huwa partikolarment minnu għall-FME bħala s-suċċessur tal-MES. Ir-responsabbiltà demokratika hija aspett ewlieni tad-dibattitu dwar il-ġejjieni tal-Ewropa. Tul is-snin, il-MES kiseb rwol importanti ħafna.

Jenhtieg li t-trasformazzjoni tieghu f'FME tigi akkumpanjata bi sforz biex il-funzjonament tieghu jigi ankrat fil-qafas sod tar-responsabbiltà tal-Unjoni flimkien ma' kontroll gudidzjarju bl-gheruq u x-xniexel. L-involvement tal-Parlament Ewropew b'mod partikolari jtejjeb is-sorveljanza demokratika, filwaqt li r-rwol tal-Parlamenti Nazzjonali jibqa' ppriżervat bis-shih, fid-dawl tal-kontribuzzjonijiet kbar tal-Istati Membri għall-FME.

Minhabba dawn ir-raġunijiet kollha msemmija hawn fuq, l-aħjar post għall-istrutturi meħtieġa biex tingħata għajna għall-istabbiltà finanzjarja lill-Istati Membri taż-żona tal-euro huwa fil-qafas tal-Unjoni u f'idejn korp tal-Unjoni maħluq għal dak l-iskop. Madankollu, minhabba l-limitazzjonijiet finanzjarji u l-isfidi li ttabbat wiċċha magħhom l-Unjoni stess u l-kompetenza li akkumula l-MES f'dan il-qasam, li jitwaqqaf korp bħal dan mix-xejn ma jkun kosteffiċjenti xejn. Għaldaqstant, jenhtieg li l-FME propost minflok jinkorpora u jassorbi l-MES li diġà jeżisti bl-oġettivi, funzjonijiet u strumenti attwali tiegħu. Il-FME li qed tipproponi issa l-Kummissjoni jista' jigi implimentat fil-qafas tat-Trattati attwali. Lil hinn minn dan l-isforz, dan joffri wkoll l-okkażjoni ideali biex tinholq garanzija ta' kontingenza komuni għall-SRB. Il-holqien ta' garanzija ta' kontingenza għall-Fond Uniku ta' Riżoluzzjoni (Single Resolution Fund, "SRF") kien diġà ġie miftiehem mill-Istati Membri fl-2013, u kien jakkumpanja l-ftehim politiku dwar ir-Regolament dwar il-Mekkaniżmu Uniku ta' Riżoluzzjoni<sup>12</sup>. Garanzija ta' kontingenza tal-aħħar istanza komuni tkun isservi l-iskop li tagħti fiduċja msahha lill-partijiet ikkonċernati kollha fir-rigward tal-kredibbiltà tal-azzjonijiet li għandhom jittiehdu mill-SRB u biex iżżid il-kapaċità finanzjarja tal-Fond Uniku ta' Riżoluzzjoni. Bħala għodda tal-aħħar istanza, tigi attivata biss f'każ li l-Fond Uniku ta' Riżoluzzjoni ma jkunx biżżejjed biex tigi ffinanzjata r-riżoluzzjoni tal-bank jew tal-banek ikkonċernati. Il-garanzija ta' kontingenza tkun fiskalment newtrali maż-żmien, billi kwalunkwe fondi użati jigu rkuprati mis-setturi bankarji fl-Istati Membri li jipparteċipaw fl-Unjoni Bankarja.

Is-salvagwardja tal-istabbiltà finanzjarja tal-Istati Membri taż-żona tal-euro hija l-ħsieb li jgħaqqad l-SRB mal-FME, u l-predeċessur tiegħu, il-MES, maħluq sabiex jissalvagwardja l-istabbiltà finanzjarja taż-żona tal-euro. Fil-fatt, ir-relazzjoni li issa hija stabbilita sew bejn is-sovrani u l-banek timplika li mhux is-solidità finanzjarja tas-sovrani biss iżda anke dik tal-banek ta' importanza sistemika hija element kritiku għall-istabbiltà finanzjarja taż-żona tal-euro u l-munita unika stess. Għaldaqstant, huwa iktar u iktar naturali li din il-proposta se tipprovdi l-holqa bejn l-attivitajiet tal-SRB u tal-FME fil-forma ta' strument li jippermetti li tingħata linja ta' kreditu jew garanziji lill-SRB b'appoġġ għall-attivitajiet tiegħu.

F'dawn l-aħħar snin, ġew espressi ħafna fehmiel dwar it-tlestija tal-Unjoni Ekonomika u Monetarja. L-opinjonijiet jistgħu jvarjaw iżda hemm kunsens wiesa' dwar il-ħtieġa li jsir aktar progress. Saru wkoll diversi kontribuzzjonijiet sinifikanti mill-Parlament Ewropew<sup>13</sup> u diskussjonijiet importanti fil-Grupp tal-Euro<sup>14</sup>.

<sup>12</sup> Id-Dikjarazzjoni tal-Grupp tal-Euro u l-Ministri tal-Kunsill Affarijiet Ekonomiċi u Finanzjarji dwar il-garanzija ta' kontingenza tal-Mekkaniżmu Uniku ta' Riżoluzzjoni, it-18 ta' Diċembru 2013.

<sup>13</sup> Ara b'mod partikolari r-riżoluzzjonijiet tal-Parlament Ewropew tas-16 ta' Frar 2017 dwar i) il-kapaċità baġitarja għaž-żona tal-euro (2015/2344(INI)), ii) evoluzzjonijiet u aġġustamenti possibbli tal-istruttura istituzzjonali attwali tal-Unjoni Ewropea (2014/2248(INI)) u iii) it-titjib tal-funzjonament tal-Unjoni Ewropea bl-isfruttament tal-potenzjal tat-Trattat ta' Lisbona (2014/2249(INI)).

<sup>14</sup> Ara b'mod partikolari l-Grupp tal-Euro tas-6 ta' Novembru 2017 dwar "Kapaċità fiskali u regoli fiskali għall-Unjoni Ekonomika u Monetarja", il-Grupp tal-Euro tad-9 ta' Ottubru 2017 dwar "L-Approfondiment tal-Unjoni Ekonomika u Monetarja - Ir-rwol tal-MES" (ecfin.cef.cpe(2017)5598799) jew il-Grupp tal-euro tal-10 ta' Lulju 2017 dwar "Segwitu dwar approfondiment tal-Unjoni Ekonomika u Monetarja" (ecfin.cef.cpe(2017)3980511).

Ir-Regolament propost dwar l-istabbiliment tal-FME huwa wiehed mill-inizjattivi mhabbra fil-Komunikazzjoni tal-Kummissjoni dwar “Passi lejn l-Ikkompletar tal-Unjoni Ekonomika u Monetarja”. Din il-Komunikazzjoni tagħti sommarju tar-raġunament u l-kontenut tal-inizjattivi kollha ppreżentati mill-Kummissjoni. Imbagħad ifakkar kif dan il-pakkett huwa inkluz f’ pjan direzzjonali wiesa’ biex l-Unjoni Ekonomika u Monetarja titlesta sal-2025 u jipprovdi skeda ta’ żmien għal azzjoni matul it-18-il xahar li ġejjin.

Din il-proposta tibni fuq l-istruttura stabbilita sew tal-Mekkanizmu Ewropew ta’ Stabbiltà billi tohloq Fond Monetarju Ewropew ankrat fil-qafas legali tal-UE. Dan kien diġà thabbar fir-Rapport tal-Hames Presidenti u ntlab mill-Parlament Ewropew li enfazizza l-htieġa li l-Fond Monetarju Ewropew ikun mghammar b’kapaċitajiet adegwati ta’ għoti ta’ self u ta’ teħid b’self u mandat definit b’mod ċar<sup>15</sup>.

Il-Mekkanizmu Ewropew ta’ Stabbiltà twaqqaf f’Ottubru 2012 fl-eqqel tal-kriżi. Il-persjoni tal-avvenimenti ta’ dak iż-żmien wasslet biex tinstab soluzzjoni intergovernattiva. Madankollu, kien diġà ċar dak iż-żmien li dan seta’ jntlaħaq fil-qafas tat-Trattati tal-UE, kif indikat, pereżempju, fil-Pjan ta’ Azzjoni għal Unjoni Ekonomika u Monetarja Profonda u Ġenwina<sup>16</sup>.

Matul is-snin, il-Mekkanizmu Ewropew ta’ Stabbiltà kellu rwol deċiżiv fl-ghajjnuna biex tigi ppreżervata l-istabbiltà finanzjarja taż-żona tal-euro. Dan għamlu billi pprovdha appoġġ finanzjarju addizzjonali lill-Istati Membri taż-żona tal-euro f’diffikultà. It-trasformazzjoni tiegħu f’Fond Monetarju Ewropew se tkompli ssahha l-ankraġġ istituzzjonali tiegħu. Dan se jgħin biex johloq sinerġiji godda fil-qafas tal-UE, speċjalment f’termini tat-trasparenza, tal-istħarriġ ġudizzjarju u tal-effiċjenza tar-riżorsi finanzjarji tal-UE u għaldaqstant joffri appoġġ aħjar lill-Istati Membri. Se jgħin ukoll biex ikompli jtejjeb il-kooperazzjoni mal-Kummissjoni u r-responsabbiltà lill-Parlament Ewropew. Dan isir mingħajr ma jaffettwa l-mod li bih il-gvernijiet nazzjonali jinżammu responsabbli mill-Parlamenti nazzjonali tagħhom u jippreżerva l-impenji tal-Mekkanizmu Ewropew ta’ Stabbiltà.

L-inizjattiva tiegħi l-forma ta’ proposta għal Regolament tal-Kunsill, li hija soġġetta għall-kunsens tal-Parlament Ewropew, skont l-Artikolu 352 tat-Trattat dwar il-Funzjonament tal-Unjoni Ewropea. L-Artikolu 352 jippermetti l-integrazzjoni tal-Mekkanizmu Ewropew ta’ Stabbiltà fil-qafas tal-Unjoni, billi din l-azzjoni hija meħtieġa għall-istabbiltà finanzjarja taż-żona tal-euro<sup>17</sup> u t-Trattati ma pprovdew l-ebda bażi ġuridika oħra biex l-UE tilhaq dan l-oġettiv preċiż<sup>18</sup>. Il-Paragrafu 2 ta’ dan l-Artikolu jipprevedi b’mod esplicitu rwol għall-Parlamenti nazzjonali. Storikament, diversi deċiżjonijiet sinifikanti li wittew it-triq lejn l-istabbiliment tal-Unjoni Ekonomika u Monetarja kienu bbażati fuq l-ekwivalent tal-Artikolu 352. Pereżempju, ittiehdu deċiżjonijiet dwar il-Fond Ewropew ta’ Kooperazzjoni Monetarja,

<sup>15</sup> Ir-riżoluzzjoni tal-Parlament Ewropew tas-16 ta’ Frar 2017 dwar il-kapaċità baġitarja għaž-żona tal-euro (2015/2344(INI)).

<sup>16</sup> COM(2012)777 “Pjan ta’ Azzjoni għal Unjoni Ekonomika u Monetarja Profonda u Ġenwina”, it-28 ta’ Novembru 2012.

<sup>17</sup> Il-htieġa li jkun hemm korp bħall-Mekkanizmu Ewropew ta’ Stabbiltà li jissalvagwardja l-istabbiltà taż-żona tal-euro hija bbażata fuq elementi fattwali u kkonfermata bl-Artikolu 136(3) tat-Trattat dwar il-Funzjonament tal-UE, kif ukoll it-tieni premessa tat-Trattat dwar il-Mekkanizmu Ewropew ta’ Stabbiltà li jirreferu għall-Mekkanizmu Ewropew ta’ Stabbiltà attwali bħala “mekkanizmu ta’ stabbiltà li jiġi attivat jekk ikun indispensabbli biex tigi salvagwardjata l-istabbiltà taż-żona tal-euro komplessivament”.

<sup>18</sup> Il-Qorti tal-Ġustizzja Ewropea diġa qieset il-possibbiltà li l-Artikolu 352 jista’ jintuża biex jistabbilixxi korp tal-Unjoni li jkun responsabbli li jipprovdi appoġġ finanzjarju biex jassigura l-istabbiltà taż-żona tal-euro. Ara l-“Kawża Pringle”- is-sentenza tas-27 ta’ Novembru 2012, il-Kawża C-370/12, EU:C:2012:756, il-paragrafu 67.

l-Unità Monetaria Ewropea u l-ewwel bilanċ tal-mekkaniżmi ta' pagament skont l-Artikolu 235 tat-Trattat dwar il-Komunità Ekonomika Ewropea, il-predeċessur tal-Artikolu 352.

Il-proposta hija akkumpanjata minn abbozz ta' dak li jista' jsir ftehim intergovernattiv għall-Istati Membri taż-żona tal-euro biex jaqblu bejniethom dwar it-trasferiment ta' fondi mill-Mekkaniżmu Ewropew ta' Stabbiltà għall-Fond Monetariju Ewropew. Dan jipprevedi wkoll li l-Fond isegwi u jissostitwixxi l-MES, inkluż fil-pożizzjoni legali tiegħu, bid-drittijiet u l-obbligi kollha tiegħu.

Skont il-proposta tal-lum, il-Fond Monetariju Ewropew se jiġi stabbilit bħala entità ġuridika unika skont id-dritt tal-Unjoni. Se jsegwi l-Mekkaniżmu Ewropew ta' Stabbiltà, u essenzjalment l-istrutturi finanzjarji u istituzzjonali attwali tiegħu se jiġu pprezervati. Dan ifisser li l-Fond Monetariju Ewropew se jkompli jipprovdi għajjnuna għall-istabbiltà finanzjarja lill-Istati Membri fil-bżonn, jiġbor fondi billi johroġ strumenti tas-suq tal-kapital u jinvolvi ruħu fi tranżazzjonijiet tas-suq monetariju. Is-shubija mhux se tinbidel u l-partecipazzjoni ta' Stati Membri addizzjonali se tibqa' possibbli, ladarba jadottaw l-euro.

Billi l-Fond Monetariju Ewropew isir korp tal-Unjoni, jenħtieġ xi aġġustamenti mmirati għall-istruttura attwali tal-Mekkaniżmu Ewropew ta' Stabbiltà. Dawn jinkludu approvazzjoni mill-Kunsill ta' deċiżjonijiet diskrezzjonali meħuda mill-Fond Monetariju Ewropew<sup>19</sup>.

Barra minn hekk, il-proposta tal-lum izzid għadd ta' karatteristiċi godda.

L-ewwel nett, il-Fond Monetariju Ewropew se jkun kapaċi jipprovdi l-garanzija ta' kontingenza komuni għall-Fond Uniku ta' Riżoluzzjoni. Dan huwa komponent essenzjali għat-tieni pilastru tal-Unjoni Bankarja, l-hekk imsejjaħ Mekkaniżmu Uniku ta' Riżoluzzjoni<sup>20</sup>. Meta l-Mekkaniżmu Uniku ta' Riżoluzzjoni gie adottat fl-2013, l-Istati Membri qablu wkoll li jiżviluppaw garanzija ta' kontingenza għall-Fond Uniku ta' Riżoluzzjoni. Din kienet maħsuba li tiġi attivata fl-aħħar istanza jekk jiġi ppruvat li r-riżorsi disponibbli immedjatament tal-Fond Uniku ta' Riżoluzzjoni ma jkunux biżżejjed għall-iskopijiet ta' kapital jew ta' likwidità. L-Istati Membri qablu wkoll li jenħtieġ li tkun fiskalment newtrali fuq terminu medju halli kull skjerament potenzjali tal-garanzija ta' kontingenza jiġi rkuprat mis-settur bankarju fiż-żona tal-euro.

Ir-regoli godda tal-UE dwar is-superviżjoni u r-riżoluzzjoni bankarja li ġew żviluppati wara l-kriżi naqqsu b'mod sinifikanti il-probabbiltà u l-impatt potenzjali tal-fallimenti bankarji. Madankollu, għad hemm bżonn garanzija ta' kontingenza fiskali biex tittejjeb il-kapaċità finanzjarja tal-Fond Uniku ta' Riżoluzzjoni. Din il-garanzija ta' kontingenza se tnissel fiduċja fis-sistema bankarja billi tinfed il-kredibbiltà tal-azzjonijiet li jiehu l-Bord Uniku ta' Riżoluzzjoni. Min-naħa l-oħra, din fil-fatt se tnaqqas il-probabbiltà ta' sitwazzjoni li fiha tissejjaħ garanzija ta' kontingenza.

<sup>19</sup> Dan se jiżgura konformità mad-"duttrina Meroni". Id-duttrina Meroni, li qamet mill-Kawżi 9/56 u 10/56 (Meroni v High Authority [1957/1958] ECR 133), hija relatata mal-firxa u l-kundizzjonijiet li taħthom l-Istituzzjonijiet tal-UE jistgħu jiddelegaw il-kompiti tagħhom lil aġenziji regolatorji.

<sup>20</sup> Ir-Regolament (UE) Nru 806/2014. Il-Bord Uniku ta' Riżoluzzjoni (Single Resolution Board, SRB) huwa l-awtorità ta' riżoluzzjoni għall-banek sistemici fiż-żona tal-euro, u ilu jopera minn Jannar tal-2016. Il-Fond Uniku ta' Riżoluzzjoni (Single Resolution Fund, SRF) huwa ffinanzjat permezz ta' kontribuzzjonijiet mis-settur bankarju taż-żona tal-euro. Jista' jintuża biex jiffinanzja spejjeż ta' riżoluzzjoni, dment li jiġu ssodisfati l-kundizzjonijiet kollha tal-qafas regolatorju, inkluż ir-rikapitalizzazzjoni interna ta' 8 % tal-obbligazzjonijiet totali tal-bank ikkonċernat.

Bhalissa hemm kunsens mifruż li l-Mekkanizmu Ewropew ta' Stabbiltà – dak li fil-futur se jkun il-Fond Monetarju Ewropew – jinsab fl-aħjar post biex jipprovdi din il-garanzija ta' kontingenza fil-forma ta' linja ta' kreditu jew garanzija għall-Fond Uniku ta' Riżoluzzjoni. Dan huwa rifless fil-proposta tal-lum li tistabbilixxi wkoll proċessi xierqa ta' teħid ta' deċiżjonijiet biex jiġi żgurat li l-garanzija ta' kontingenza tista' tiġi skjerata malajr, jekk dan ikun meħtieġ. Ġew proposti wkoll arrangamenti speċjali li jissodisfaw l-interessi leġittimi tal-Istati Membri li mhumieħ fiż-żona tal-euro li jkunu ssieħbu fl-Unjoni Bankarja.

It-tieni, f'termini ta' governanza, il-proposta tinkludi l-possibbiltà li jittieħdu deċiżjonijiet aktar malajr f'sitwazzjonijiet urġenti speċifiċi. Għe propost li tinzamm l-unanimità fil-votazzjonijiet għad-deċiżjonijiet kollha ewlenin b'impatt finanzjarju (pereżempju sejhiet ta' kapital). Madankollu, għet proposta maġġoranza kwalifikata msahha, fejn ikunu meħtieġa 85 % tal-voti, għal deċiżjonijiet speċifiċi dwar l-għajnuna għall-istabbiltà, l-iżborzi u l-iskjerament tal-garanzija ta' kontingenza.

It-tielet, fir-rigward tal-ġestjoni tal-programmi ta' assistenza finanzjarja, il-proposta tipprevedi involviment aktar dirett tal-FME, flimkien mal-Kummissjoni Ewropea.

Ir-raba', il-proposta tirreferi għall-possibbiltà li l-Fond Monetarju Ewropew jiżviluppa strumenti finanzjarji godda. Maż-żmien, dawn l-istrumenti jistgħu iżidu jew jappoġġaw strumenti u programmi finanzjarji tal-UE oħrajn. Dawn is-sinergiji jistgħu jkunu utli b'mod partikolari jekk il-Fond Monetarju Ewropew jkollu rwol li jappoġġja funzjoni ta' stabbilizzazzjoni possibbli fil-futur.

B'dawn il-bidliet, il-Fond Monetarju Ewropew se jistabbilixxi lilu nnifsu bħala korp sod ta' ġestjoni tal-kriżijiet fil-qafas tal-Unjoni, li jahdem f'sinergija shiha ma' istituzzjonijiet oħrajn tal-UE. Il-Kunsill u l-Kummissjoni se jzommu l-kompetenzi u r-responsabbiltajiet tagħhom f'termini ta' sorveljanza ekonomika u baġitarja u koordinazzjoni tal-politika, kif stabbilit fit-Trattati tal-UE.

Il-kooperazzjoni Prattika tista' tizzied biex isservi aħjar lill-Istati Membri, tinvolvi ruħha ma' parteċipanti fis-suq u tevita duplikazzjonijiet ta' attivitajiet. Tista' tintalab aktar kooperazzjoni fid-dawl ta' progress ulterjuri biex tissaħħaħ l-Unjoni Ekonomika u Monetarja.

## • **Titjib propost għall-istruttura tal-MES**

Ir-Regolament propost u l-Anness tiegħu li jinkludi l-Istatut tal-FME huwa bbazat fuq it-Trattat dwar il-MES u d-Digriet tal-MES.

B'mod partikolari, l-Anness jirrifletti fil-parti l-kbira tiegħu t-test tat-Trattat dwar il-MES. Iħalli għadd ta' artikli tat-Trattat dwar il-MES fil-parti l-kbira tagħhom mhux mibdula. Jikkonċerna artikoli relatati mal-istokk kapitali, mas-sejhiet ta' kapital kif ukoll il-kjavi tal-kontribuzzjoni (l-Artikoli 8, 9 u 11), l-artikoli relatati mal-istrumenti għall-ġħoti ta' appoġġ ta' stabbiltà finanzjarja lill-Membri tal-FME (l-Artikoli 14 sa 18), il-politika ta' pprezzar (l-Artikolu 20), l-operazzjonijiet ta' teħid b'self (l-Artikolu 21), il-ġestjoni finanzjarja (mill-Artikolu 25 sal-Artikolu 28), il-verifika interna (l-Artikolu 33), u l-korrezzjoni temporanja tal-kjavi tal-kontribuzzjoni (l-Artikolu 44).

Il-proposta titbiegħed mit-test tat-Trattat attwali dwar il-MES għal żewġ raġunijiet: il-konsistenza legali mal-qafas legali tal-UE, u bidliet limitati bil-ħsieb li jitjiebu l-operazzjonijiet u t-teħid tad-deċiżjonijiet tal-FME.

*1) Konsistenza legali mal-qafas legali tal-UE:*

L-ewwel nett, ir-Regolament propost innifsu jinkludi artikoli b'bidliet li huma meħtieġa minhabba raġunijiet ta' konsistenza mad-dritt tal-UE: l-istabbiliment tal-FME (l-Artikolu 1), is-suċċessjoni legali tiegħu għall-FME u s-sostituzzjoni tiegħu (l-Artikolu 2), l-introduzzjoni ta' proċess ta' approvazzjoni mill-Kunsill għal deċiżjonijiet meħuda mill-Bord tal-Gvernaturi jew il-Bord tad-Diretturi li juru diskrezzjoni politika (l-Artikolu 3) u r-rekwiżiti ta' pubblikazzjoni relatati (l-Artikolu 4), u dispożizzjonijiet ta' responsabbiltà ddedikati (l-Artikoli 5 u 6) lejn il-Parlament Ewropew u l-Parlamenti nazzjonali. Huma previsti wkoll żewġ dispożizzjonijiet finali (l-Artikoli 7 u 8).

It-tieni, l-Anness tar-Regolament propost jinkludi l-Istatut tal-FME. Dan fih bidliet sabiex jiżgura l-konsistenza mad-dritt tal-UE bħal: id-determinazzjoni tal-kapaċità ta' self (l-Artikolu 8), il-prinċipji għall-operazzjonijiet ta' stabbiltà (l-Artikolu 12), l-inklużjoni tal-istrument biex tingħata assistenza għar-rikapitalizzazzjoni diretta tal-istituzzjonijiet ta' kreditu (l-Artikolu 19), il-proċedura relatata mal-baġit tal-FME (l-Artikoli 29 u 30), il-kontijiet annwali (l-Artikolu 31), ir-rapporti finanzjarji u r-rapporti annwali (l-Artikolu 32), il-verifika esterna (l-Artikolu 34), il-Bord tal-Awdituri (l-Artikolu 35), il-ftehim dwar is-sede (l-Artikolu 37), il-privileġġi u l-immunitajiet (l-Artikolu 38), id-dispożizzjonijiet tal-persunal (l-Artikolu 39), is-segretezza professjonali u l-iskambju tal-informazzjoni (l-Artikolu 40), l-awtonomizzazzjoni tal-manigment b'rabta mal-FESF (l-Artikolu 42), il-miżuri kontra l-frodi (l-Artikolu 45), l-aċċess għad-dokumenti (l-Artikolu 46), ir-rekwiżiti tal-lingwa (l-Artikolu 47).

## 2) Titjib tal-operazzjonijiet u tat-teħid tad-deċiżjonijiet tal-FME:

Barra minn hekk, ġie introdott tibdil fl-artikoli tat-Trattat dwar il-MES biex jintlahqu ċerti objettivi addizzjonali: it-titjib tal-proċeduri ta' votazzjoni (l-Artikoli 5 u 6), il-proċedura ta' hatra għad-direttur manigerjali (l-Artikolu 7), l-istabbiliment tal-funzjoni l-għdida li tappoġġja l-SRB u li temenda l-obiettivi u l-prinċipji tal-FME skont dan (l-Artikoli 3, 22 sa 24), l-ghoti ta' aktar flessibbiltà fir-rigward tal-arrangamenti ta' kooperazzjoni (l-Artikolu 41).

## 3) Tabella ta' ekwivalenza

Din it-tabella ta' korrelazzjoni tipprovdi ħarsa ġenerali tal-istruttura kkomparata tat-Trattat dwar il-MES fuq ix-xellug u tar-Regolament propost u l-Istatut tal-FME fuq il-lemin:

| Numerazzjoni tat-Trattat dwar il-MES | Dispożizzjonijiet korrispondenti tar-Regolament tal-FME propost u l-Istatut tal-FME ("Statut") |
|--------------------------------------|------------------------------------------------------------------------------------------------|
| Artikolu 1 (stabbiliment tal-FME)    | Artikolu 1 tar-Regolament propost (stabbiliment tal-FME)                                       |
| -                                    | Artikolu 2 tar-Regolament propost (suċċessjoni u sostituzzjoni tal-MES)                        |
| -                                    | Artikolu 3 tar-Regolament propost (rwol tal-Kunsill)                                           |
| -                                    | Artikolu 4 tar-Regolament propost (pubblikazzjoni)                                             |
| -                                    | Artikolu 5 tar-Regolament propost (il-Parlament Ewropew)                                       |
| -                                    | Artikolu 6 tar-Regolament propost (il-Parlamenti nazzjonali)                                   |
| -                                    | Artikolu 7 tar-Regolament propost (referenzi għall-MES fil-legiżlazzjoni eżistenti tal-        |

|                                                                                                                               |                                                                                                                                                                              |
|-------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------|
|                                                                                                                               | Unjoni)                                                                                                                                                                      |
| -                                                                                                                             | Artikolu 1 tal-Istatut (status ġuridiku tal-FME)                                                                                                                             |
| Artikolu 2 (shubija)                                                                                                          | Artikolu 2 tal-Istatut (shubija)                                                                                                                                             |
| Artikolu 3 (għan)                                                                                                             | Artikolu 3 tal-Istatut (għan u kompiti)                                                                                                                                      |
| Artikolu 4 (struttura u regoli tal-votazzjoni)                                                                                | Artikolu 4 tal-Istatut (struttura u regoli tal-votazzjoni)                                                                                                                   |
| Artikolu 5 tal-Istatut (il-bord tal-gvernaturi)                                                                               | Artikolu 5 tal-Istatut (il-bord tal-gvernaturi)                                                                                                                              |
| Artikolu 6 tal-Istatut (il-bord tad-diretturi)                                                                                | Artikolu 6 tal-Istatut (il-bord tad-diretturi)                                                                                                                               |
| Artikolu 7 (id-direttur manġerjali)                                                                                           | Artikolu 7 tal-Istatut (id-direttur manġerjali)                                                                                                                              |
| Artikolu 8 (stokk ta' kapital awtorizzat)                                                                                     | Artikolu 8 tal-Istatut (stokk ta' kapital awtorizzat inizjali)                                                                                                               |
| Artikolu 9 (eżerċitar tal-kapital)                                                                                            | Artikolu 9 tal-Istatut (eżerċitar tal-kapital)                                                                                                                               |
| Artikolu 10 (bidliet fl-istokk ta' kapital awtorizzat)                                                                        | Artikolu 10 tal-Istatut (żidiet fil-kapital)                                                                                                                                 |
| Artikolu 11 (il-kjavi ta' kontribuzzjoni)                                                                                     | Artikolu 11 tal-Istatut (kjavi ta' kontribuzzjonijiet)                                                                                                                       |
| Artikolu 12 (prinċipji)                                                                                                       | Artikolu 12 tal-Istatut (prinċipji sottostanti għall-operazzjonijiet ta' stabbiltà tal-FME)                                                                                  |
| Artikolu 13 (proċedura għall-għoti ta' sostenn għall-istabbiltà)                                                              | Artikolu 13 tal-Istatut (proċedura għall-għoti ta' sostenn għall-istabbiltà lill-Membri tal-FME)                                                                             |
| Artikolu 14 tal-Istatut (assistenza finanzjarja prekawzjonarja mill-MES)                                                      | Artikolu 14 tal-Istatut (assistenza finanzjarja prekawzjonarja tal-FME)                                                                                                      |
| Artikolu 15 tal-Istatut (assistenza finanzjarja għar-rikapitalizzazzjoni tal-istituzzjonijiet finanzjarji ta' Membru fil-MES) | Artikolu 15 tal-Istatut (assistenza finanzjarja għar-rikapitalizzazzjoni tal-istituzzjonijiet ta' kreditu ta' Membru tal-FME)                                                |
| Artikolu 16 (self mill-MES)                                                                                                   | Artikolu 16 tal-Istatut (self tal-FME)                                                                                                                                       |
| Artikolu 17 tal-Istatut (faċilità ta' sostenn fis-suq primarju)                                                               | Artikolu 17 tal-Istatut (faċilità ta' sostenn fis-suq primarju)                                                                                                              |
| Artikolu 18 tal-Istatut (faċilità ta' sostenn fis-suq sekondarju)                                                             | Artikolu 18 tal-Istatut (faċilità ta' sostenn fis-suq sekondarju)                                                                                                            |
| Artikolu 19 (reviżjoni tal-lisa ta' strumenti ta' assistenza finanzjarja)                                                     | -                                                                                                                                                                            |
| -                                                                                                                             | Artikolu 19 tal-Istatut (strument għar-rikapitalizzazzjoni diretta tal-istituzzjonijiet ta' kreditu)                                                                         |
| Artikolu 20 (il-politika tal-ipprezzar)                                                                                       | Artikolu 20 tal-Istatut (il-politika tal-ipprezzar)                                                                                                                          |
| Artikolu 21 (operazzjonijiet ta' teħid b'self)                                                                                | Artikolu 21 tal-Istatut (operazzjonijiet ta' teħid b'self)                                                                                                                   |
| -                                                                                                                             | Artikolu 22 tal-istatut (linja ta' kreditu jew garanziji għall-SRB)                                                                                                          |
| -                                                                                                                             | Artikolu 23 tal-Istatut (regoli li japplikaw għall-FME)                                                                                                                      |
| -                                                                                                                             | Artikolu 24 tal-Istatut (regoli li japplikaw għall-Istati Membri parteċipanti li l-munita tagħhom mhijiex l-euro, fis-sens tal-Artikolu 2 tar-Regolament (UE) Nru 1024/2013) |
| Artikolu 22 (politika ta' investiment)                                                                                        | Artikolu 25 tal-Istatut (politika ta' investiment)                                                                                                                           |
| Artikolu 23 (politika ta' investiment)                                                                                        | Artikolu 26 tal-Istatut (politika ta' dividendi)                                                                                                                             |

|                                                                   |                                                                                   |
|-------------------------------------------------------------------|-----------------------------------------------------------------------------------|
| Artikolu 24 (fondi ta' riżerva u fondi oħra)                      | Artikolu 27 tal-Istatut (fondi ta' riżerva u fondi oħra)                          |
| Artikolu 25 (il-kopertura tat-telf)                               | Artikolu 28 tal-Istatut (il-kopertura tat-telf)                                   |
| Artikolu 26 (il-baġit)                                            | Artikolu 29 tal-Istatut (il-baġit)                                                |
| -                                                                 | Artikolu 30 tal-Istatut (tnejn tal-baġit)                                         |
| Artikolu 27 (kontabbiltà annwali)                                 | Artikolu 31 tal-Istatut (kontabbiltà annwali)                                     |
| -                                                                 | Artikolu 32 tal-Istatut (rapporti finanzjarji u rapport annwali)                  |
| Artikolu 28 (verifika interna)                                    | Artikolu 33 tal-Istatut (verifika interna)                                        |
| Artikolu 29 (verifika esterna)                                    | Artikolu 34 tal-Istatut (verifika esterna)                                        |
| Artikolu 30 tal-Istatut (il-bord tal-awdituri)                    | Artikolu 35 tal-Istatut (il-bord tal-awdituri)                                    |
| Artikolu 31 (sede)                                                | Artikolu 36 tal-Istatut (sede)                                                    |
| -                                                                 | Artikolu 37 tal-Istatut (ftehim dwar is-sede)                                     |
| Artikolu 32 (privileġġi u immunitajiet)                           | Artikolu 38 tal-Istatut (privileġġi u immunitajiet)                               |
| Artikolu 33 (il-persunal tal-MES)                                 | Artikolu 39 tal-Istatut (il-persunal tal-FME)                                     |
| Artikolu 34 (segretezza professjonali)                            | Artikolu 40 tal-Istatut (segretezza professjonali u skambju tal-informazzjoni)    |
| Artikolu 35 (immunità ta' persuni)                                | -                                                                                 |
| Artikolu 36 (eżenzjoni mit-taxxa)                                 | -                                                                                 |
| Artikolu 37 (interpretazzjoni u riżoluzzjoni ta' dispużiti)       | -                                                                                 |
| Artikolu 38 (kooperazzjoni internazzjonali)                       | Artikolu 41 tal-Istatut (kooperazzjoni)                                           |
| Artikolu 39 (relazzjoni mas-self tal-FESF)                        | -                                                                                 |
| Artikolu 40 (trasferiment ta' sostenn mill-FESF)                  | -                                                                                 |
| -                                                                 | Artikolu 42 tal-Istatut (gestjoni tal-FESF)                                       |
| Artikolu 41 (il-hlas tal-kapital inizjali)                        | Artikolu 43 tal-Istatut (il-hlas tal-kapital inizjali)                            |
| Artikolu 42 (korrezzjoni temporanja tal-kjavi ta' kontribuzzjoni) | Artikolu 44 tal-Istatut (korrezzjoni temporanja tal-kjavi ta' kontribuzzjonijiet) |
| Artikolu 43 (l-ewwel hatriet)                                     | -                                                                                 |
| Artikolu 44 (adeżjoni)                                            | -                                                                                 |
| Artikolu 45 (annessi)                                             | -                                                                                 |
| Artikolu 46 (depożitu)                                            | -                                                                                 |
| Artikolu 47 (ratifika, approvazzjoni jew aċċettazzjoni)           | -                                                                                 |
| Artikolu 48 (dhul fis-seħh)                                       | Artikolu 8 tar-Regolament propost                                                 |
| -                                                                 | Artikolu 45 tal-Istatut (miżuri kontra l-frodi)                                   |
| -                                                                 | Artikolu 46 tal-Istatut (aċċess għad-dokumenti)                                   |
| -                                                                 | Artikolu 47 tal-Istatut (rekwiżiti tal-lingwa)                                    |

• **Konsistenza mad-dispożizzjonijiet ta' politika eżistenti fil-qasam tal-politika**

Permezz tal-proposta tagħha biex tistabbilixxi l-FME, l-Unjoni tkun qed tipprovdi lilha nfisha korp tal-Unjoni biex jaġixxi b'mod deċiżiv sabiex jissalvagwardja l-istabbiltà finanzjarja tal-Istati Membri tagħha. B'mod iktar speċifiku, flimkien mal-faċilità permanenti għall-forniment tal-bilanċ tal-pagament fit-terminu medju għall-appoġġ tal-Istati Membri li mhumiex fiż-żona

tal-euro, l-Unjoni se tkun mgħammra b'firxa shiha ta' faċilitajiet permanenti ta' stabbilizzazzjoni li jkopru l-Istati Membri kollha kemm huma, u li jieħdu minn riżorsi finanzjarji konsiderevoli, lil hinn minn dawk aċċessibbli permezz tal-EFSM.

Ir-Regolament propost dwar it-twaqqif tal-FME huwa wkoll pass loġiku flimkien mar-Regolament (UE) Nru 472/2013. F'dan ir-Regolament tal-aħħar, l-Unjoni asseriet il-kompetenza tagħha fil-qasam tal-ġhajna finanzjarja u l-koordinazzjoni tal-politika ekonomika relatata tagħha, filwaqt li wriet ukoll il-kapaċità tagħha li tipprovdi għall-arrangamenti xierqa fejn ikkombinat il-leġittimità demokratika tal-qafas tagħha mal-effiċjenza tal-istrutturi tagħha tat-teħid ta' deċiżjonijiet. It-twaqqif tal-FME fi hdan il-qafas tal-Unjoni għalhekk huwa f'konformità shiha mal-inizjattivi tal-politika tal-Unjoni tal-passat u tikkomplementa dak li sar qabel f'dak il-qasam.

Barra minn hekk, il-holqien ta' mekkanizmu ta' garanzija ta' kontingenza għall-appoġġ tal-SRB jikkomplementa l-inizjattivi riċenti biex tiddgħajef ir-rabta bejn il-finanzi tal-Istati Membri u s-sistemi bankarji tagħhom. Bl-ghoti lill-SRB tat-tfassil u l-eżekuzzjoni ta' skemi għar-riżoluzzjoni ta' istituzzjonijiet ta' krediti, ir-Regolament (UE) Nru 806/2014, flimkien mad-Direttiva 2014/59/UE kien pass kbir f'din id-direzzjoni. Ir-Regolament jagħti s-setgħa lill-SRB biex jagħmel arrangamenti finanzjarji biex ikun jista' jstabbilixxi arrangamenti ta' finanzjament. Il-proposta timplimenta dan filwaqt li tikkjarifika li kwalunkwe finanzjament li l-SRB jissellef mill-FME għandu jkun irkuprat bis-shih mis-sistema bankarja.

Barra minn hekk, inizjattivi futuri ta' politika, bħal, pereżempju, it-twaqqif ta' funzjoni ta' stabbilizzazzjoni jistgħu jitqiesu f'dan il-kuntest. Funzjoni ta' stabbilizzazzjoni hija definita bħala l-possibbiltà li jiġu attivati malajr riżorsi b'mod awtomatiku, soġġetti għall-kriterji ta' eliġibbiltà li huma definiti iktar 'il quddiem. L-oġettiv ikun li dawn ir-riżorsi jintużaw biex jittaffew l-effetti ta' xokkijiet asimmetriċi. F'każ ta' tnaqqis fir-ritmu, l-Istati Membri għall-ewwel jużaw l-istabbilizzaturi awtomatiċi u l-politika fiskali diskrezzjonarja tagħhom, f'konformità mal-Patt ta' Stabbiltà u Tkabbir (PST). Il-PST jipprovdi għal bafers addizzjonali u l-htieġa ta' sforz fiskali iżgħar li għandu jsir f'kundizzjonijiet ekonomiċi diffiċli. Tiskatta l-funzjoni ta' stabbilizzazzjoni f'każ biss li dawn il-bafers u stabbilizzaturi ma jkunux suffiċjenti fil-każ ta' xokkijiet kbar asimmetriċi. Il-FME jista' jappoġġa l-implimentazzjoni ta' tali funzjoni billi jorganizza u jagħmel disponibbli kwalunkwe finanzjament tas-suq neċessarju assoċjat mal-attivazzjoni tal-funzjoni.

## **2. BAŽI ĠURIDIKA, SUSSIDJARJETÀ U PROPORZJONALITÀ**

### **• Baži ġuridika**

Il-baži ġuridika għal din il-proposta hija l-Artikolu 352 tat-TFUE. Biex jintuża dak l-Artikolu għandhom jiġu ssodisfati tliet kundizzjonijiet. L-ewwel żewġ kundizzjonijiet huma li ma tkun teżisti l-ebda baži legali fit-Trattati u li l-azzjoni taqa' fi hdan il-qafas tal-politiki tal-Unjoni. Il-Qorti Ewropea tal-Ġustizzja diġà ddeċidiet li ġew issodisfati ż-żewġ kundizzjonijiet fir-rigward tal-MES (fil-każ *Pringle*<sup>21</sup>). Fil-qasam tal-politika ekonomika tal-Unjoni, kif previst fit-Titolu VIII "Politika Ekonomika u Monetarja" tal-Parti III tat-TFUE, is-setgħat neċessarji għall-Unjoni biex tistabbilixxi korp tal-Unjoni inkarigat bl-ghoti ta' appoġġ finanzjarju għall-iżgurar tal-istabbiltà finanzjarja taż-żona tal-euro ma ġewx imnaqqxin. Fl-assenza ta' kwalunkwe setgħa minn dawn, l-Artikolu 352 tat-TFUE jippermetti lill-Kunsill biex, b'mod

<sup>21</sup> Il-Każ C-370/12 *Pringle* EU:C:2012:756. Il-Qorti tal-Ġustizzja giet mistoqsija mill-Qorti Suprema tal-Irlanda dwar jekk l-Istati membri kinux miżmumin milli jikkonkludu t-Trattat MES bejniethom permezz ta' bosta dispożizzjonijiet fit-Trattati, inklużi l-Artikoli 119 sa 123 tat-TFUE u 125 sa 127 tat-TFUE.

unanimu jadotta, fuq proposta mill-Kummissjoni, u wara li jkun akkwista l-kunsens tal-Parlament, il-mizuri xierqa. It-tielet kundizzjoni hija n-neċessità sabiex jinkiseb objettiv ta' Trattat. Il-htieġa ta' korp bhall-MES li jissalvagwardja l-istabbiltà finanzjarja fiż-żona tal-euro hija bbażata fuq l-elementi fattwali u hija kkonfermata mill-Artikolu 136 (3) tat-TFUE u t-tieni premessa tat-Trattat MES) li jirreferu għall-MES attwali bħala "mekkaniżmu ta' stabbiltà li jkun attiv jekk ikun indispensabbli biex tiġi salvagwardjata l-istabbiltà taż-żona tal-euro kollha." It-twaqqif tal-FME huwa neċessarju fil-kontribuzzjoni għas-salvagwardja tal-istabbiltà finanzjarja taż-żona tal-euro kollha, tal-Istati Membri tagħha u tal-Istati Membri li mhumx fiż-żona tal-euro u li jipparteċipaw fl-Unjoni Bankarja abbażi ta' ftehim ta' kooperazzjoni mill-qrib mal-BĊE skont ir-Regolament tal-Kunsill (UE) Nru 1024/2013.

L-integrazzjoni tal-MES fil-qafas tal-Unjoni permezz ta' Regolament abbażi tal-Artikolu 352 tat-TFUE tkun tiżgura kontinwazzjoni bla xkiel tal-attivitàjiet u suċċessjoni legali diretta bejn il-MES eżistenti u l-korp il-ġdid tal-Unjoni (il-FME). L-Istati Membri taż-żona tal-euro jkunqu jaqblu li l-kapital tal-MES jkun marbut ma' dan il-korp, permezz ta' att multilaterali simplifikat.

L-Artikolu 352 tat-TFUE jista' jintuża wkoll biex jagħti kompiti addizzjonali lill-MES meta dan jiġi integrat fl-Unjoni.

Minkejja li miżura bbażata fuq l-Artikolu 352 tat-TFUE tiġi adottata mill-Kunsill b'unanimità (UE28), l-applikazzjoni ta' tali miżura tista' tkun limitata għal grupp sekondarju ta' Stati Membri fejn il-limitazzjoni tkun ibbażata fuq raġuni oġġettiva. Il-fatt li l-MES jaġixxi biss biex jissalvagwardja l-istabbiltà finanzjarja taż-żona tal-euro huwa ġustifikazzjoni li l-ishubija tiegħu hija limitata għall-Istati Membri taż-żona tal-euro. B'riżultat ta' dan, il-FME propost jista' jopera bħalma qed jopera l-MES bħalissa, u l-appoġġ tiegħu jkun disponibbli biss għall-Istati Membri li taż-żona tal-euro u l-istruttura tiegħu ta' governanza interna tkun magħmula minn dawk l-istess Stati Membri.

#### • Sussidjarjetà (għal kompetenza mhux esklużiva)

L-istabbiltà finanzjarja tal-unjoni ekonomika u bankarja u tal-Istati Membri li huma parteċipanti fl-Unjoni Bankarja għandha dimensjoni mal-Unjoni kollha. Minhabba l-interkonnessjonijiet b'saħħithom bejn l-Istati Membri fiż-żona tal-euro, riskji kbar għall-istabbiltà finanzjarja tal-Istati Membri jistgħu jpoġġu l-istabbiltà finanzjarja ta' Stati Membri oħra u taż-żona tal-euro kollha kemm hi f'riskju.

Ir-Regolament propost jistipula l-qafas għall-ġoti ta' għajjuna għall-istabbiltà finanzjarja lill-Istati Membri li għandhom l-euro bħala l-munita tagħhom u jipprevedi wkoll rwol ġdid li jikkonsisti mill-ġoti ta' mezzi finanzjarji lill-SRB. Fir-rigward ta' dan ir-rwol tal-aħħar, il-FME se jkun intitolat li jipprovdi linji ta' kreditu u garanziji lill-SRB li jistgħu jaġixxu bħala miżura ta' garanzija ta' kontinġenza għall-Fond Uniku ta' Riżoluzzjoni.

L-Istati Membri u l-awtoritajiet nazzjonali ma jistgħux isolvu unilateralment ir-riskji għall-istabbiltà finanzjarja li jiffaċjaw Stati Membri minhabba swieq finanzjarji li joperaw fuq bażi transfruntiera lil hinn mill-iskop ta' ġurisdizzjonijiet nazzjonali. Barra minn hekk, l-Istati Membri isibu diffikultajiet biex jimmitigaw ir-riskji waħedhom. L-Istati Membri u l-awtoritajiet nazzjonali ma jistgħux jindirizzaw waħedhom ir-riskji sistemici li jistgħu jgħolqu Stati Membri oħra jew l-istituzzjonijiet ta' kreditu tagħhom għall-istabbiltà finanzjarja tal-Unjoni kollha kemm hi.

L-objettivi ta' dan ir-Regolament ma jistghux jinkisbu b'mod suffiċjenti mill-Istati Membri individwalment u għalhekk, minhabba l-iskala tal-azzjoni, jistghu jinkisbu aħjar fil-livell tal-Unjoni skont il-prinċipju tas-sussidjarjetà kif stipulat fl-Artikolu 5 (3) tat-TFUE.

- **Proporzjonalità**

Il-proposta għandha l-għan li tiżgura l-istabbiltà finanzjarja fiż-żona tal-euro u fl-UE kollha kemm hi, fl-Istati Membri u f'dawk l-Istati Membri li huma parteċipanti fl-Unjoni Bankarja. Il-proposta tistipula qafas issimplifikat għall-proviżjoni ta' għajjnuna għall-istabbiltà finanzjarja għall-Membri tal-FME u l-proviżjoni ta' linji ta' kreditu u garanziji bħala appoġġ tal-SRB fir-rigward tal-finanzjament ta' azzjonijiet potenzjali ta' riżoluzzjoni mwettqa fl-Istati Membri li jipparteċipaw fl-Unjoni Bankarja.

Il-proposta tistipula r-rwoli u r-responsabbiltajiet differenti għall-korpi kollha ta' governanza tal-FME u l-istituzzjonijiet oħra tal-Unjoni involuti. Tipprovdi wkoll għall-istrumenti finanzjarji għad-dispożizzjoni tal-FME sabiex ikun jista' jkiseb l-objettivi tiegħu.

Bit-twaqqif ta' awtorità ċentrali fi hdan l-Unjoni, li tkun inkarigata mill-ghoti ta' għajjnuna finanzjarja lill-Istati Membri, il-proposta tikkontribwixxi għall-indirizzar tar-riskji għall-istabbiltà finanzjarja taż-żona tal-euro u l-Istati Membri tagħha billi tirrikjedi lill-Membri benefiċjarju tal-FME biex jikkonforma mal-kundizzjonijiet stretti tal-politika, xierqa għall-istrument ta' għajjnuna finanzjarja li ntgħazel u n-nuqqasijiet li jridu jiġu indirizzati. Barra minn hekk, il-FME jiġi inkarigat ukoll li jipprovdi appoġġ finanzjarju lill-SRB. L-involviment tal-FME se jikkontribwixxi biex jitkissru ċ-ċrieki vizzjużi bejn is-sovrani, l-banek u l-ekonomija reali, li huwa kruċjali għall-funzjonament bla xkiel tal-UEM.

Fl-istess hin, il-proposta ma telaborax fuq x'inhu neċessarju biex jintlaħaq l-objettiv tal-UEM għat-tnaqqis ta' riskji għall-istabbiltà finanzjarja taż-żona tal-euro u l-Istati Membri tagħha. Kwalunkwe appoġġ mogħti mill-FME lill-Membri tal-FME huwa soġġett għall-kundizzjonijiet ta' politika mmirati lejn l-indirizzar tad-dgħufijiet preżenti f'dak l-Istat Membru bil-ħsieb li terġa' tiġi stabbilita malajr sitwazzjoni finanzjarja u ekonomika xierqa u tiġi restawrata jew tissaħħah il-kapaċità tal-Membri biex jiffinanzja lilu nnifsu fis-swieq finanzjarji.

- **Għażla tal-istrument**

Dan l-att jiehu l-għamla ta' Regolament minhabba li l-att johloq korp ġdid fil-qafas tal-Unjoni li jikkontribwixxi għas-salvagwardja tal-istabbiltà finanzjarja u għandu jkun kollu kemm hu vinkolanti u japplika direttament fl-Istati Membri.

### **3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT**

- **Drittijiet fundamentali**

L-UE hija impenjata favur standards għoljin tal-protezzjoni tad-drittijiet fundamentali u hija firmatarja għal sett wiesa' ta' konvenzjonijiet dwar id-drittijiet tal-bniedem. F'dan il-kuntest, il-proposta jista' jkollha impatt dirett fuq dawn id-drittijiet, kif elenkati fil-Karta tad-Drittijiet Fundamentali tal-Unjoni Ewropea ("Il-Karta"), li hija parti integrali mit-Trattati tal-UE u fil-Konvenzjoni Ewropea dwar id-Drittijiet tal-Bniedem ("KEDB").

Dan ir-Regolament jirrispetta d-drittijiet fundamentali u josserva d-drittijiet, il-libertajiet u l-prinċipji rikonnoxxuti b'mod partikolari fil-Karta u, b'mod partikolari, id-dritt li jiġu nnegozjati, konklużi u infurzati ftehimiet kollettivi jew li jittiehdu azzjonijiet kollettivi, il-protezzjoni ta' dejta personali, id-dritt tal-aċċess għal dokumenti, u għandu jiġi implimentat f'konformità ma' daww id-

drittijiet u prinċipji. Billi jintegra l-MES attwali fi hdan il-qafas tal-Unjoni, huwa jespandi l-kamp ta' applikazzjoni tal-Karta skont dan.

#### **4. IMPLIKAZZJONI GHALL-BAĠIT**

Il-proposta mhix mistennija li jkollha implikazzjoni għall-baġit. Il-kapitali tal-FME se jkun sottoskritt mill-Istati Membri taż-żona tal-euro. Il-baġit tal-Unjoni mhuwiex se jkun responsabbli għall-ebda spiża jew telf tal-FME. IL-FME se jkollu wkoll baġit awtofinanzjat.

#### **5. ELEMENTI OHRAJN**

##### **• Spjegazzjoni dettaljata tad-dispożizzjonijiet speċifiċi tal-proposta**

Il-Parti I tar-Regolament propost (l-Artikoli 1 u 2) tipprovdi għat-twaqqif tal-FME fi hdan il-qafas tal-Unjoni. Barra minn hekk, din il-parti tipprovdi wkoll għal dispożizzjoni li tkopri kwistjonijiet relatati mas-suċċessjoni tal-FME għall-MES. L-Istati Membri taż-żona tal-euro jkollhom bżonn jaqblu li l-kapital tal-MES huwa marbut ma' dan il-korp, permezz ta' wegħdiet individwali jew ta' att multilaterali simplifikat. Kif inhuwa żviluppat iktar fl-Istatut, il-kapital awtorizzat tal-FME jibqa' l-istess meta mqabbel mal-kapital tal-MES.

Il-Parti II tar-Regolament propost (l-Artikoli 3 sa 6), għal raġunijiet legali u bil-għan li tirrispetta l-ġurisprudenza *Meroni* tal-Qorti tal-Ġustizzja tal-Unjoni Ewropea, tinkludi rwol għall-Kunsill. Jenhtieg li dan tal-aħħar japprova deċiżjonijiet diskrezzjonali meħuda mill-Bord tal-Gvernaturi u mill-Bord tad-Diretturi. Jipprovdi wkoll għall-arrangamenti ta' responsabbiltà tal-FME lejn il-Parlament Ewropew, il-Kunsill u l-Kummissjoni. Tali arrangamenti bħalissa ma jeżistux għall-MES fit-Trattat dwar il-MES. Il-FME għandu jkun meħtieġ li jissottometti rapport annwali lill-istituzzjonijiet tal-Unjoni msemmija qabel, flimkien mal-kontijiet annwali tiegħu u r-rapporti finanzjarji tiegħu. Id-Direttur Eżekuttiv jista' jiġi mistieden mill-Parlament jew jista' jitlob li jiġi mistieden. Il-FME għandu jwieġeb ukoll għal mistoqsijiet orali u bil-miktub li jsiru mill-Parlament. Jehtieg li tiġi prevista l-possibbiltà li jiġu organizzati diskussjonijiet orali kunfidenzjali, bħalma hu l-każ għall-SBB u l-MSU minhabba n-natura sensittiva u kunfidenzjali tad-diskussjonijiet li jirrelataw mal-qadi tal-kompiti tal-FME. Barra minn hekk, ir-Regolament jipprovdi wkoll għal rwol ta' skrutinju iktar esplicitu ta' Parlamenti nazzjonali meta mqabbel mas-sitwazzjoni attwali kurrenti fit-Trattat dwar il-MES. Tali rwol huwa ġġustifikat minhabba l-impatt tad-deċiżjonijiet tal-FME fuq il-kostitwenzi politiki tal-Membri tiegħu.

Il-Parti III tar-Regolament propost (l-Artikolu 7 u 8) hija responsabbli mir-referenzi għall-MES fil-legiżlazzjoni tal-Unjoni kif ukoll mid-dhul fis-seħh tar-Regolament propost.

Il-Parti I tal-Istatut tal-FME anness ma' dan ir-Regolament propost (l-Artikoli 1 sa 3) tirreferi għall-istatus legali tal-FME. Il-FME għandu jkun korp tal-Unjoni b'personalità legali. Barra minn hekk, issir referenza għall-ishubija tal-FME (l-Artikolu 2). Dan tal-aħħar għandu jikkonsisti fi Stati Membri taż-żona tal-euro. Dan jirrifletti l-ishubija attwali tal-MES. Barra minn hekk, hemm prevista dispożizzjoni rigward l-oġettivi u l-kompiti tal-FME. Kif jiġri fl-arkitettura tal-MES, il-FME jipprovdi għajjuna għall-istabbiltà finanzjarja lill-membri tiegħu (Stati Membri taż-żona tal-euro). Barra mill-missjoni unika attwali tal-MES, il-FME jingħata wkoll il-kompitu l-ġdid tal-ġhoti ta' linji ta' kreditu jew garanziji bħala appoġġ lill-SRB talli appoġġa lill-SRF. Dan tal-aħħar jista' jservi ta' arrangament finanzjarju pubbliku (garanzija ta' kontingenza) fi hdan it-tifsira tal-Artikolu 74 tar-Regolament Nru 806/2014.

Il-Parti II tal-Istatut tal-FME annessa ma' dan ir-Regolament propost (l-Artikoli 4 sa 7) tikkonċerna l-organizzazzjoni u l-proċedimenti ta' teħid ta' deċiżjonijiet, inklużi ir-regoli ta' votazzjoni tal-FME applikabbli. B'mod simili għall-MES, il-FME se jkollu Bord tal-Gvernaturi, Bord tad-Diretturi, u Direttur Maniġerjali li se jiġi assistit minn bord tal-ġestjoni. Il-kategoriji tar-regoli ta' votazzjoni minqixin fit-Trattat dwar il-MES se jibqgħu l-istess fil-FME. Għandha ssir distinzjoni bejn erba' tipi ta' regoli tal-votazzjoni: (i) l-unanimità; (ii) il-maġġoranza kwalifikata msahha (85 %), (iii) il-maġġoranza kwalifikata (80 %), u (iv) maġġoranza sempliċi. B'mod simili għar-regoli tat-Trattat dwar il-MES, inżammet l-unanimità għal deċiżjonijiet li għandhom impatt finanzjarju dirett maġġur fuq l-Istati Membri (pereżempju, deċiżjonijiet dwar il-kapaċità ta' self, dwar sejhiet ta' kapital li mhumie x meħtieġa urgentement). Madankollu, deċiżjonijiet relatati mal-ġhoti ta' appoġġ finanzjarju jew żborżi lill-Membri tal-FME inbidlu minn ftehim unanimu għal maġġoranza kwalifikata msahha (85 %). Barra minn hekk, b'kuntrast għall-proċess attwali ta' hatra tad-Direttur Maniġerjali, ġie previst rwol konsultattiv għall-Parlament Ewropew. Ġew introdotti iktar kjarifiki li harġu mid-digriet tal-MES dwar ir-rwol tad-Direttur Maniġerjali u l-bord maniġerjali tal-MES. Finalment, il-Parti II tipprovdi wkoll għar-regoli dwar ir-remunerazzjoni tal-membri u s-sostituti tal-Bord tal-Gvernaturi u tal-Bord tad-Diretturi.

Il-Parti III tal-Istatut tal-FME annessa mar-Regolament propost (l-Artikoli 8 sa 11) tikkonċerna l-istokk kapitali awtorizzat tal-FME u l-kapaċità ta' self. Il-kapaċità ta' self u l-istokk kapitali awtorizzat tal-FME għandhom ikunu totalment ippreservati meta mqabblin mas-sitwazzjoni attwali fil-MES. Tinżamm il-possibbiltà eżistenti li jiġi emendat l-istokk kapitali u l-kapaċità ta' self tal-FME.

Il-Parti IV tal-Istatut tal-FME annessa mar-Regolament propost (l-Artikoli 12 sa 21) tipprovdi għall-prinċipji li jirfdu l-operazzjonijiet għall-appoġġ tal-istabbiltà tal-FME, il-proċedura għall-ġhoti ta' għajjuna għall-istabbiltà finanzjarja lill-Membri tal-FME u l-istrumenti finanzjarji relatati għad-dispożizzjoni tal-FME. Dawn il-prinċipji u l-proċeduri huma l-istess bħal dawk preveduti fit-Trattat dwar il-MES bl-eċċezzjoni li l-FME se jingħata rwol fin-negożjati u fl-iffirmar tal-memorandum ta' qbil li jakkumpanja l-operazzjoni ta' appoġġ għall-istabbiltà finanzjarja. Hemm imnaxxa wkoll referenza esplicita għall-Artikolu 152 tat-TFUE u l-Karta tad-Drittijiet Fundamentali li tikkonferma li, fil-kuntest tal-ġhoti ta' appoġġ ta' stabbiltà finanzjarja lill-Membri tal-FME, ir-Regolament ma jaffetwax id-dritt ta' negożjar u ta' azzjoni kollettivi. Barra mill-istrumenti diġà previsti fit-Trattat dwar il-MES fir-rigward tal-proviżjoni ta' għajjuna għall-istabbiltà finanzjarja lill-Istati Membri taż-żona tal-euro, hemm ukoll integrazzjoni tal-istrument għar-rikapitalizzazzjoni diretta tal-istituzzjonijiet ta' kreditu. Dan l-istrument inholq biss wara d-dhul fis-seħh tat-Trattat dwar il-MES abbażi tal-klawżola abilitanti prevista fl-Artikolu 19.

Il-Parti V (l-Artikoli 22 sa 24) tal-Istatut anness ma' dan ir-Regolament propost tikkonċerna l-proviżjoni ta' garanzija ta' kontinġenza mill-FME u mill-Istati Membri li mhumie x fiż-żona tal-euro li jipparteċipaw fl-Unjoni Bankarja. Il-proviżjoni ta' linji ta' kreditu u garanziji lill-SRB tkun funzjoni totalment ġdida għall-FME meta mqabbla mal-oġettiv u l-kompiti kurrenti tal-MES. L-ammont ikkombinat ta' impenji pendenti għall-mekkanizmu ta' garanzija ta' kontinġenza tal-SRF huwa soġġett għal limitu ta' EUR 60 000 miljun. Dan il-limitu jista' jiżdied. Il-Bord tal-Gvernaturi, fi ftehim ma' Stati Membri tal-Unjoni Bankarja li mhumie x fiż-żona tal-euro, għandu jadotta t-termini u l-kundizzjonijiet finanzjarji ta' tali appoġġ lill-SRB. Sabiex ikun hemm disponibbiltà malajr kemm jista' jkun, id-Direttur Eżekuttiv se jkun awtorizzat li jiddeċiedi fuq il-prelevament tal-linja ta' kreditu jew il-proviżjoni ta' garanziji fuq obbligazzjonijiet tal-SRB. F'każ li jintalab l-appoġġ fir-rigward ta' skema ta' riżoluzzjoni, l-SRB jista' jitlob tali appoġġ qabel l-adozzjoni tal-iskema ta' riżoluzzjoni.

Il-Parti VI (l-Artikoli 25 sa 28) tal-Istatut tal-FME annessa mar-Regolament propost titratta l-ġestjoni finanzjarja tal-FME. Dawn id-dispożizzjonijiet jirriflettu daww tat-Trattat dwar il-MES.

Il-Parti VII (l-Artikoli 29 sa 35) tal-Istatut tal-FME annessa mar-Regolament propost tikkonċerna d-dispożizzjonijiet finanzjarji tal-FME. Tali regoli jirriflettu daww tat-Trattat dwar il-MES u d-digriet tal-MES. Dawn ir-regoli jikkonċernaw il-baġit tal-FME u t-twaqqif tiegħu, il-kontijiet annwali, id-dikjarazzjonijiet finanzjarji u r-rapport annwali, il-funzjoni tal-verifika interna u estern u r-rwol tal-Bord tal-Awdituri.

Il-Parti VIII (l-Artikoli 36 sa 41) tal-Istatut tal-FME annessa ma' dan ir-Regolament propost tipprevedi għadd ta' dispożizzjonijiet rigward il-post tal-FME u l-possibbiltà tiegħu li jagħmel Ftehim dwar is-Sede. Barra minn hekk, il-FME se jibbenifika mill-privileġġi u l-immunitajiet stabbiliti fil-Protokoll Nru 7. Ir-regim attwali tal-privileġġi u l-immunitajiet previsti fit-Trattat dwar il-MES ma jistgħux jinżammu għal raġunijiet legali. Il-Parti VIII tkopri wkoll ir-regoli tal-persunal applikabbli għall-persunal tal-FME. Ir-regoli dwar il-kunfidenzjalità u l-iskambju ta' informazzjoni għandhom jiġu inklużi wkoll. Tali regoli, li jvarjaw fin-natura tagħhom, jinsabu wkoll fid-digriet tal-MES.

Il-Parti IX (l-Artikoli 42 sa 44) tal-Istatut tal-FME anness ma' dan ir-Regolament propost tipprevedi għall-arranġamenti tranżizzjonali fir-rigward tal-pagament ta' membri godda tal-FME tal-kontribuzzjoni tagħhom għall-istokk kapitali awtorizzat. Id-dispożizzjoni tirrifletti dik prevista għall-Membri tal-MES fit-Trattat dwar il-MES bil-fehim li l-artikolu f'dan ir-Regolament japplika għal Membri godda tal-FME li jissiehbu ladarba jadottaw l-euro fil-futur. Ir-regola dwar il-korrezzjoni temporanja tal-iskema kapitali prevista fit-Trattat dwar il-MES se tibqa' shiha wkoll fil-kuntest tal-FME.

Il-Parti X (l-Artikoli 45 sa 47) tal-Istatut tal-FME anness ma' dan ir-Regolament propost tikkonċerna għadd ta' dispożizzjonijiet dwar it-trasparenza. Huma previsti regoli dwar miżuri kontra l-frodi, l-aċċess għal dokumenti u r-rekwiżiti lingwistiċi huma previsti.

Proposta għal

## **REGOLAMENT TAL-KUNSILL**

### **dwar l-istabbiliment ta' Fond Monetarju Ewropew**

#### **IL-KUNSILL TAL-UNJONI EWROPEA**

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 352 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislativ intbagħat lill-Parlamenti nazzjonali,

Wara li kkunsidra l-opinjoni tal-Bank Ċentrali Ewropew<sup>22</sup>,

Wara li kkunsidra l-kunsens tal-Parlament Ewropew,

Filwaqt li jagixxi skont proċedura leġislativa speċjali,

Billi:

- (1) Il-kriżi finanzjarja u ekonomika mingħajr preċedent li laqtet lid-dinja u lill-Unjoni mill-2007 'l hawn heddett serjament l-istabbiltà finanzjarja u għamlet ħsara lit-tkabbir ekonomiku, bir-riżultat li kien hemm deterjorament qawwi fid-defiċit tal-gvern u fil-pożizzjoni tad-dejn ta' ħafna Stati Membri, li wassal biex għadd minnhom ifittxu assistenza finanzjarja fil-qafas tal-Unjoni kif ukoll barra minnu.
- (2) Din il-kriżi wriet li l-Unjoni ma kellhiex strumenti solidi biżżejjed sabiex tagħixxi malajr u b'mod deċiżiv biex twieġeb għall-isfidi lill-istabbiltà finanzjarja tagħha. Dawn l-istrumenti huma essenzjali għall-istabbiltà taż-żona tal-euro, għall-Istati Membri tagħha, għaċ-ċittadini tagħha u għal atturi ekonomiċi oħra, u huma ta' importanza kbira għat-tishih tal-fiduċja fil-munita unika.
- (3) Bħala reazzjoni għas-sitwazzjoni eċċezzjonali ta' deterjorament qawwi fil-kundizzjonijiet tat-tehid ta' self f'ħafna Stati Membri, lil hinn minn dak li seta' jigi spjegat mill-elementi fundamentali tal-ekonomija, li kienet qed theddet l-istabbiltà finanzjarja tal-Unjoni, ġew adottati għadd ta' miżuri, uħud minnhom barra mill-qafas tal-Unjoni.
- (4) L-ewwel nett, fl-2010 gie stabbilit Mekkaniżmu Ewropew ta' Stabbilizzazzjoni Finanzjarja ("EFSM") li permezz tiegħu l-Unjoni setgħet tipprovdi assistenza finanzjarja lill-Istati Membri. Dan il-mekkaniżmu ppermetta lill-Unjoni tirreagixxi b'mod ikkoordinat, rapidu u attiv għal diffikultajiet akuti fi Stat Membru partikolari iżda b'kapaċità finanzjarja limitata u fuq bażi purament temporanja.
- (5) It-tieni, fl-2010 l-Istati Membri li l-munita tagħhom hija l-euro waqqfu wkoll bejniethom il-Facilità Ewropea ta' Stabbiltà Finanzjarja (European Financial Stability Facility, "FESF"), fuq bażi temporanja. Il-FESF ipprovdi assistenza finanzjarja lill-Irlanda, lill-Portugall u lill-Greċja. L-assistenza ġiet iffinanzjata mill-FESF permezz

---

<sup>22</sup> ĠU C , , p. .

tal-ħruġ ta' bonds u ta' strumenti ohra ta' dejn fis-swieq kapitali. Il-FESF ma tippovdix xi assistenza finanzjarja ulterjuri, peress li dan il-kompitu bhalissa jsir biss mill-Mekkanizmu Ewropew ta' Stabbiltà ("MES").

- (6) It-tielet, fis-17 ta' Diċembru 2010, il-Kunsill Ewropew qabel dwar il-bżonn li l-Istati Membri li l-munita tagħhom hija l-euro jistabbilixxu mekkanizmu ta' stabbiltà permanenti li jissostitwixxi l-FESF għall-ghoti ta' appoġġ finanzjarju possibbli.
- (7) L-MES ġie stabbilit bħala istituzzjoni finanzjarja internazzjonali mit-Trattat li jistabbilixxi l-Mekkanizmu Ewropew ta' Stabbiltà tat-2 ta' Frar 2012, li ġie konkluz barra mill-qafas tal-Unjoni. L-MES assuma l-kompitu tal-FESF li tinghata assistenza finanzjarja lill-Istati Membri li l-munita tagħhom hija l-euro u sar operazzjonali f'Ottubru 2012.
- (8) Matul is-snin, intwera li l-MES kien deċiżiv biex jgħin tiġi pprezervata l-istabbiltà finanzjarja taż-żona tal-euro. Dan għamli billi prrova appoġġ finanzjarju addizzjonali lil dawk l-Istati Membri taż-żona tal-euro li jsibu ruħhom f'diffikultà. It-trasformazzjoni tiegħu f'Fond Monetarju Ewropew ("FME") se tkompli jsaħħa l-ankrar istituzzjonali tiegħu. Huwa se jgħin biex jinholqu sinerġiji godda fil-qafas tal-UE, l-aktar f'termini ta' trasparenza, effiċjenza tar-riżorsi finanzjarji tal-UE u sħarriġ ġuridiku, biex b'hekk joffri appoġġ aħjar lill-Istati Membri. Se jgħin ukoll biex tkompli titjeb il-kooperazzjoni mal-Kummissjoni u r-responsabbiltà lejn il-Parlament Ewropew. Dan se jsir mingħajr ma jiġi affettwat il-mod li bih il-gvernijiet nazzjonali jinżammu responsabbli mill-Parlamenti nazzjonali tagħhom filwaqt li jipprezerva l-impenji tal-MES.
- (9) L-integrazzjoni tal-MES fil-qafas tal-Unjoni bit-twaqqif tal-FME tikkontribwixxi wkoll biex ikun hemm aktar trasparenza u responsabbiltà fl-unjoni ekonomika u monetarja ("UEM"). Fl-eqel tal-kriżi tiegħu deċiżjonijiet estensivi għall-Istati Membri li l-munita tagħhom hija l-euro u għaċ-ċittadini tagħhom. Ir-rwol ċentrali li kellu l-MES biex jipprovdi stabbiltà finanzjarja soġġetta għal kondizzjonalità stretta jiġġustifika l-integrazzjoni tiegħu fil-qafas tal-Unjoni sabiex jiġi żgurat li jkun hemm iktar djalogu, fiduċja reċiproka u aktar responsabbiltà demokratika u leġittimità fil-proċessi tat-tehid ta' deċiżjonijiet tal-Unjoni. Għaldaqstant l-FME jehtieg li jkollu l-obbligu ta' rendikont lejn il-Parlament Ewropew u l-Kunsill.
- (10) Sabiex jissaħħa il-kontroll demokratiku mill-Parlament Ewropew, jenhtieg li kull sena l-FME jirrapporta dwar it-twettiq tal-kompiti tiegħu. Jenhtieg li l-Parlament ikollu d-dritt li jagħmel mistoqsijiet orali u bil-miktub u jorganizza seduti ta' smiġħ. Minhabba n-natura sensittiva tal-attivitajiet tal-FME u l-impatt tagħhom fuq is-swieq finanzjarji, jenhtieg li jkun possibbli li l-Parlament jorganizza diskussjonijiet orali kunfidenzjali mad-Direttur Maniġerjali tal-FME dwar il-progress li jkun sar fir-rigward tal-proċess li jinghata jew jiġi implimentat appoġġ finanzjarju ta' stabbiltà lil Membru tal-FME kif ukoll fir-rigward tal-ghoti ta' appoġġ finanzjarju lill-Bord Uniku ta' Riżoluzzjoni (Single Resolution Board, "SRB").
- (11) Għal raġunijiet ta' trasparenza u ta' kontroll demokratiku, jenhtieg li l-Parlamenti nazzjonali jkollhom ċerti drittijiet sabiex jiksbu informazzjoni dwar l-attivitajiet tal-FME u jidhlu fi djalogu miegħu. Jenhtieg li l-Parlament nazzjonali ta' Membru tal-FME jkun jista' jistieden lid-Direttur Maniġerjali sabiex jipparteċipa f'diskussjoni dwar il-progress li jkun sar fl-implimentazzjoni ta' operazzjoni ta' għajjnuna għall-istabbiltà finanzjarja fid-dawl tal-impatt ta' tali miżura fuq il-Membru tal-FME ikkonċernat. Skambju ta' opinjonijiet bhal dan jista' jgħin biex jitrawwem il-fehim bejn il-FME u l-Membru tal-FME ikkonċernat.

- (12) It-TUE u t-TFUE ma pprovdewx is-setgħat meħtieġa, fil-forma ta' bażi ġuridika speċifika, sabiex jiġi stabbilit korp permanenti tal-Unjoni li jkollu l-inkarigu li jipprovdi appoġġ finanzjarju biex tkun żgurata l-istabbiltà finanzjarja taż-żona tal-euro u tal-Istati Membri li l-munita tagħhom mhijiex l-euro iżda li jipparteċipaw fl-Unjoni Bankarja.
- (13) Fin-nuqqas ta' bażi ġuridika bħal din, il-Kunsill, bil-kunsens tal-Parlament Ewropew, jista' jistabbilixxi FME bħala miżura li hija neċessarja sabiex jintlaħaq wiehed mill-oġettivi stipulati fit-Trattati skont it-tifsira tal-Artikolu 352 TFUE.
- (14) Minhabba r-rabtiet b'saħħithom li hemm bejn l-Istati Membri li l-munita tagħhom hija l-euro, riskji kbar għall-istabbiltà finanzjarja ta' dawn l-Istati Membri jistgħu jipperikolaw l-istabbiltà finanzjarja taż-żona tal-euro kollha kemm hi. Għalhekk, jeħtieġ li l-FME jipprovdi stabbiltà finanzjarja lill-Istati Membri li l-munita tagħhom hija l-euro fejn ikun indispensabbli li tiġi salvagwardata l-istabbiltà finanzjarja taż-żona tal-euro jew tal-Istati Membri tagħha.
- (15) Għaldaqstant hemm bżonn li jinkisbu l-oġettivi li titwaqqaf unjoni ekonomika u monetarja li l-munita tagħha hija l-euro b'konformità mal-Artikolu 3(4) TUE, u li jiġi ggarantit żvilupp sostenibbli tal-Ewropa abbażi ta' tkabbir ekonomiku bbilanċjat u stabbiltà tal-prezzijiet, kif ukoll ekonomija tas-suq kompetittiva ħafna, bil-għan li jinkiseb livell massimu ta' impjiegi u progress soċjali b'konformità mal-Artikolu 3(3) TUE. B'mod iżjed konkret, is-salvagwardja tal-istabbiltà taż-żona tal-euro, tal-Istati Membri li l-munita tagħhom hija l-euro, u tal-Istati Membri li l-munita tagħhom mhix l-euro li jipparteċipaw fl-Unjoni Bankarja għandha l-għan li tikseb unjoni ekonomika u monetarja aktar profonda, aktar ġusta u aktar reżiljenti.
- (16) Peress li l-oġettivi ta' dan ir-Regolament ma jistgħux jinkisbu b'mod suffiċjenti jekk l-Istati Membri jaġixxu individwalment iżda jistgħu għalhekk, minhabba l-iskala tal-azzjoni, jinkisbu aħjar fil-livell tal-Unjoni, l-unjoni tista' taddotta miżuri f'konformità mal-prinċipju tas-sussidjarjetà kif stipulat fl-Artikolu 5 TUE.
- (17) Jinħtieġ li l-FME jiġi stabbilit, skont id-dritt tal-Unjoni, bħala korp tal-Unjoni b'personalità ġuridika.
- (18) Jenħtieġ li l-FME jkun regolat minn dan ir-Regolament u mill-Istatut tal-FME, li jifforma parti integrali minnu. L-Istatut tal-FME jeħtieġ li jkun jinkludi d-dispożizzjonijiet rilevanti dwar l-istatus ġuridiku, is-sħubija, l-oġettivi u l-kompiti tal-FME, l-organizzazzjoni tiegħu u kif jittiehdu d-deċizzjonijiet internament, il-kapaċità ta' self u l-kapital tal-FME, ir-regoli li jirregolaw l-għoti tal-ġajjnuna għall-istabbiltà lill-Istati Membri li l-munita tagħhom hija l-euro u l-appoġġ tal-FME lill-SRB, ir-regoli relatati mad-dispożizzjonijiet finanzjarji u l-ġestjoni finanzjarja tal-FME, u l-arrangamenti tranżizzjonali li jirregolaw il-hlas tal-kapital inizjali ta' Membri godda tal-FME kif ukoll ir-regoli li jirrigwardaw il-korrezzjoni temporanja tal-kjavi tal-kontribuzzjoni tal-FME u għadd ta' dispożizzjonijiet ġenerali.
- (19) Sabiex jiġu żgurati l-kontinwità armonjuża tal-attivitajiet kif ukoll iċ-ċertezza tad-dritt rekwizita, l-FME jeħtieġ li jissostitwixxi l-MES u jiret il-pożizzjoni legali tiegħu, inklużi d-drittijiet u l-obbligi kollha tiegħu.
- (20) Is-suċċessjoni tal-FME mill-MES ma tohloq ebda obbligi finanzjarji godda għall-Istati Membri li l-munita tagħhom hija l-euro fir-rigward tal-kontribuzzjoni tagħhom għall-istokk kapitali awtorizzat tal-FME, li huma jkunu diġà ssottoskrivew.
- (21) Minhabba n-natura ġuridika tal-MES bħala istituzzjoni finanzjarja internazzjonali bbażata fuq ftehim internazzjonali bejn l-Istati Membri li l-munita tagħhom hija l-euro,

hemm bżonn li l-Bord tal-Gvernaturi, bhala l-oghla korp deċiżjonali tal-MES li jirrappreżenta l-Partijiet Kontraenti għat-Trattat dwar il-MES, jagħti l-kunsens tiegħu minn qabel għal tali suċċessjoni u trasferiment tal-kapital sottoskritt. Is-suċċessjoni jehtieg li titlesta mad-dhul fis-sehh ta' dan ir-Regolament u l-kunsens tal-MES, liem minnhom ikun l-aħħar

- (22) Jenhtieg li l-Istati Membri kollha li l-munita tagħhom hija l-euro u li bhalissa huma l-Partijiet Kontraenti għat-Trattat dwar il-MES ikunu membri tal-FME fil-mument meta jidhol fis-sehh dan ir-Regolament. Bhala konsegwenza tal-adozzjoni tal-euro, jenhtieg li Stat Membru jsir Membru tal-FME b'kull dritt u obbligu, konformi ma' daww tal-Membri tal-FME eżistenti.
- (23) Id-drittijiet ta' Membru ġdid tal-FME skont dan ir-Regolament, inklużi d-drittijiet tal-vot, jehtieg li jkunu bil-kundizzjoni tas-sottoskrizzjoni tal-kontribuzzjoni tagħhom għall-kapital tal-ishma awtorizzat.
- (24) Jenhtieg li jiġu stabbiliti regoli tranżizzjonali, simili għal daww previsti fit-Trattat dwar il-MES, fir-rigward tal-Membri ġodda tal-FME li jadottaw l-euro wara li jkun dahal fis-sehh dan ir-Regolament. Jenhtieg li jkun possibbli għal dawn il-Membri li jhallsu l-kontribuzzjoni tagħhom għall-kapital tal-FME fi hlasijiet parzjali. Daww il-Membri l-ġodda tal-FME li, fis-sena preċedenti għal dik li fiha jidhlu fl-FME, il-PDG *per capita* tagħhom ikun inqas minn 75 fil-mija tal-PDG *per capita* tal-Unjoni, jenhtieg li jibbenefikaw minn korrezzjoni temporanja tal-kjavi tal-kontribuzzjoni għall-hlas tal-kapital tal-FME. F'dawn il-każi, il-korrezzjoni temporanja jenhtieg li tapplika għal perjodu ta' tnax-il sena.
- (25) L-ghajjnuna għall-istabbiltà pprovduta mill-FME jehtieg li tkun soġġetta għal kundizzjonijiet ta' politika stretti . Tali kundizzjonijiet jehtieg li jkunu xierqa għall-istrument ta' assistenza finanzjarja magħżul.
- (26) Il-kundizzjonijiet tal-politika marbutin mal-assistenza finanzjarja jenhtieg li jiġu ddefiniti f'memorandum ta' qbil ("MtQ") u jenhtieg li jkunu totalment konsistenti ma' kwalunkwe miżura ta' koordinazzjoni tal-politika ekonomika adottata abbażi tat-TFUE. In-negozjar tal-MtQ jenhtieg li jkun infurmat minn valutazzjoni tal-impatt soċjali, u jinhtieg li din tiggwida s-segwitu u l-monitoraġġ tal-implimentazzjoni tiegħu.
- (27) Il-Mekkanizmu Supervizorju Uniku (Single Supervisory Mechanism, "SSM") stabbilit permezz tar-Regolament tal-Kunsill (UE) Nru 1024/2013<sup>23</sup> u l-Mekkanizmu Uniku ta' Riżoluzzjoni (Single Resolution Mechanism, "SRM") stabbilit permezz tar-Regolament Nru 806/2014 tal-Parlament Ewropew u tal-Kunsill<sup>24</sup> inholqu b'reazzjoni għall-kriżi, bhala passi lejn Unjoni Bankarja, sabiex ikopru lil daww l-Istati Membri li l-munita tagħhom hija l-euro u lil daww l-Istati Membri li l-munita tagħhom mhix l-euro iżda li jagħżlu li jipparteċipaw fl-SSM ("l-Istati Membri parteċipanti") b'konformità mal-Artikolu 7 tar-Regolament (UE) Nru 1024/2013, biex b'hekk isiru soġġetti għas-setgħat supervizorji tal-BĊE u għas-setgħat ta' riżoluzzjoni tal-SRB f'dak li jirrigwarda l-istituzzjonijiet ta' kreditu tagħhom.

<sup>23</sup> Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

<sup>24</sup> Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

- (28) L-operazzjonijiet ta' kontroll superviżorju u ta' riżoluzzjoni fil-livell tal-Unjoni jirfdu t-twaqqif ta' Unjoni Bankarja. Il-FME jehtieg għalhekk li jipprovdi appoġġ finanzjarju lill-SRB, l-awtorità ċentrali ta' riżoluzzjoni stabbilita bir-Regolament Nru 806/2014, permezz ta' linji ta' kreditu jew garanziji għall-kompiti li l-SRB iwettaq fir-rigward tal-istituzzjonijiet ta' kreditu fl-Unjoni Bankarja.
- (29) Bħala parti mill-holqien tal-SRM, twaqqaf il-Fond Uniku ta' Riżoluzzjoni (Single Resolution Fund, "SRF"). Dan huwa ffinanzjat minn kontribuzzjonijiet bankarji ġġenerati fil-livell nazzjonali u ppuljati fil-livell tal-Unjoni. Skont l-Artikolu 74 tar-Regolament Nru 806/2014 l-SRB jista' jikkuntratta għall-SRF arrangamenti finanzjarji pubbliċi ta' mezzi finanzjarji addizzjonali biex jintużaw fejn il-kontribuzzjonijiet *ex ante* u *ex post* ma jkunux biżżejjed biex jiġu ssodisfati l-obbligi tal-Fondi.
- (30) Jenhtieg li l-FME jkollu biżżejjed mezzi biex iwettaq dmirijietu effettivament. Peress li r-riżorsi proprji tal-Unjoni huma limitati, jenhtieg li l-Membri tal-FME jipprovdu l-mezzi neċessarji għad-drittijiet previsti f'dan ir-Regolament. Dan jehtieg li jkun rifless f'arrangamenti ta' governanza xierqa u regoli dwar il-votazzjoni li jiżguraw li l-Membri jkollhom biżżejjed sorveljanza fuq kif jintużaw il-fondi li jipprovdu.
- (31) Fid-dawl tal-istruttura finanzjarja speċifika tal-FME, jenhtieg li d-drittijiet tal-vot ta' kull Membru tal-FME jkunu jirriflettu l-piż ta' kull kontribuzzjoni individwali tagħhom lill-FME. Jinhtieg għalhekk li t-tehid ta' deċiżjonijiet fil-korpi ta' governanza tal-FME jsehh b'konformità ma' regoli ta' votazzjoni li jibnu fuq dawk li jeżistu digà fit-Trattat dwar il-MES, sabiex tigi żgurata sa fejn hu l-aktar possibbli l-kontinwità tal-prassi eżistenti ta' votazzjoni.
- (32) Sal-punt li l-Istati Membri li l-munita tagħhom mhijiex l-euro jipparteċipaw fl-Unjoni Bankarja, jenhtieg li r-rappreżentanti tagħhom jipparteċipaw fil-laqgħat tal-Bord tad-Diretturi għal kwalunkwe diskussjoni fir-rigward tal-użu tal-linji ta' kreditu jew garanziji b'appoġġ għall-SRB.
- (33) Jenhtieg li l-Bord tal-Gvernaturi u l-Bord tad-Diretturi jkunu jistgħu jistabbilixxu kumitati jew korpi sussidjarji permanenti jew *ad hoc* kif jikkunsidraw mehtieg jew xieraq sabiex jagħtuhom pariri jew b'mod ieħor jassistu lilhom jew lid-Direttur Eżekuttiv fit-tweqqif tad-dmirijiet rispettivi tagħhom. Jenhtieg li r-regoli dwar il-kompiti, il-kompożizzjoni u l-operat tagħhom jiġu definiti internament. Jenhtieg li tali kumitati jew korpi sussidjarji ma jkollhomx setgħat ta' tehid ta' deċiżjonijiet.
- (34) B'konformità mal-ġurisprudenza stabbilita, id-deċiżjonijiet li jittiehdu fil-qafas tal-FME li jkunu jirrigwardaw il-politika ekonomika u li jkunu jinvolvu ammont konsiderevoli ta' setgħa diskrezzjonali jenhtieg li jittiehdu biss bl-approvazzjoni tal-istituzzjonijiet tal-Unjoni u taht ir-responsabbiltà tagħhom. Konformi mas-setgħat minqixin fit-Trattati għall-koordinazzjoni tal-politiki ekonomiċi tal-Istati Membri u ma' atti oħrajn ta' dritt sekondarju tal-Unjoni, is-setgħa tal-approvazzjoni ta' tali deċiżjonijiet skont l-Artikolu 291 TFUE jenhtieg li tingħata lill-Kunsill.
- (35) Rigward l-istrumenti li għandhom l-għan li jagħtu għajnuna għall-istabbiltà lill-Membri tal-FME, dan ir-Regolament huwa adottat skont l-Artikolu 352 TFUE bħala miżura neċessarja li tikkomplementa s-setgħat stipulati mid-dispożizzjonijiet tat-Trattat li huma speċifiċi għall-Istati Membri li l-munita tagħhom hija l-euro (l-Artikoli 136 sa 138 TFUE). Skont dawn id-dispożizzjonijiet, għal dak li jirrigwarda l-miżuri tal-Kunsill, huma dawk il-membri li jirrappreżentaw lill-Istati Membri li l-munita tagħhom hija l-euro, li jieħdu sehem fil-vot. Għal dawn l-istrumenti, dan ir-Regolament jirrigwarda esklussivament l-użu ta' riżorsi li jqieghdu għad-dispożizzjoni

l-Istati Membri li l-munita tagħhom hija l-euro għall-benefiċċju uniku ta' dawn l-Istati Membri, bil-ghan li tigi ggarantita l-istabbiltà fiż-żona tal-euro. Bħala konsegwenza ta' dan, għal deċiżjonijiet tal-Kunsill li jirrigwardaw l-approvazzjoni tal-atti msemmija fil-premessa preċedenti, il-voti tal-Istati Membri li mhumieq fiż-żona tal-euro jenhtieg li jigu sospiżi u jkunu biss il-membri tal-Kunsill li jirrappreżentaw lill-Istati Membri li l-munita tagħhom hija l-euro li jieħdu sehem fil-vot.

- (36) Jenhtieg li tigi stabbilita proċedura ta' emerġenza sabiex il-Kunsill ikun jista' japprova jew joġġezzjona għal deċiżjonijiet tal-korpi ta' tmexxija tal-FME meta jkun mehtieg l-ghoti urġenti ta' għajnuna għall-istabbiltà finanzjarja lill-Membri tal-FME. F'każ bħal dan, jenhtieg li l-President tal-Bord tal-Gvernaturi jkun jista' jitlob lill-Kunsill sabiex japprova deċiżjoni jew joġġezzjona kontrihha fi żmien 24 siegħa minn meta tigi trażmessa d-deċiżjoni. Il-proċedura ta' emerġenza tista' tintuża għall-approvazzjoni tat-termini u l-kundizzjonijiet finanzjarji u għall-ftehimiet dwar il-faċilità ta' assistenza finanzjarja rigward appoġġ lill-SRB permezz ta' linji ta' kreditu jew garanziji tal-FME.
- (37) Jenhtieg li l-Bord tal-Gvernaturi jkun intitolat li jadotta Regoli ta' Proċedura li jirregolaw l-aspetti prattiċi tal-operazzjonijiet tal-FME. Jenhtieg li dawn ir-Regoli ta' Proċedura jisostitwixxu d-digrieti tal-MES u r-regoli ta' proċedura tal-Bord tal-Gvernaturi u tal-Bord tad-Diretturi.
- (38) Jenhtieg li l-kapaċità ta' self tal-FME tkun mhux inqas minn EUR 500 000 miljun. Dan l-ammont jirrifletti l-kapaċità attwali ta' self tal-MES. Jenhtieg li l-Bord tal-Gvernaturi jkun jista' jżid il-kapaċità ta' self, jekk iqis li tali reviżjoni hija xierqa sabiex l-FME ikun jista' jsegwi l-oġettivi tiegħu u l-kompiti relatati magħhom. Peress li deċiżjoni bħal din għandha impatt finanzjarju sinifikanti għall-Membri tal-FME, jenhtieg li din tittiehed unanimament mill-Bord tal-Gvernaturi. F'każijiet eċċezzjonali debitament ġustifikati, il-Bord tal-Gvernaturi jista' wkoll inaqqas il-kapaċità ta' self b'mod provviżorju jekk dan ikun mehtieg biex tigi żgurata l-kapaċità li l-FME jissodisfa l-funzjonijiet tiegħu.
- (39) Fil-bidu tiegħu, jenhtieg li l-istokk kapitali inizjali awtorizzat tal-FME jkun jirrifletti l-istokk kapitali awtorizzat tal-MES. Jenhtieg li l-Istati Membri li l-munita tagħhom hija l-euro biss jissottoskrivu għall-istokk kapitali awtorizzat tal-FME, li jenhtieg li jkun jammonta għal EUR 704 798,7 miljun, maqsum f'ammont indaqs ta' ishma. Jenhtieg li l-obbligazzjoni ta' Membru tal-FME tkun limitata għas-sehem tiegħu mill-istokk kapitali awtorizzat. Il-Membri tal-FME ma għandhomx ikunu responsabbli għall-obbligazzjonijiet tal-FME. Il-baġit tal-Unjoni ma għandux ikun responsabbli għall-ispejjeż jew għat-telf tal-FME.
- (40) Jenhtieg li l-Bord tal-Gvernaturi jkun jista' jżid il-kapital tal-istokk kapitali inizjali awtorizzat jekk ikun jidhirlu li tali żieda hija xierqa sabiex il-FME ikun jista' jsegwi l-oġettivi u l-kompiti tiegħu. Il-kapital u l-ishma li joħorġu l-Istati Membri tal-FME jenhtieg li jigu ppubblikati f'*Il-Ġurnal Uffiċjali tal-Unjoni Ewropea*.
- (41) L-istess bħall-MES, jenhtieg li l-FME jipprovdi għajnuna għall-istabbiltà lill-Membri tiegħu meta l-aċċess regolari tagħhom għall-finanzjament mis-suq jiġi ostakolat jew ikun hemm ir-riskju li jiġi ostakolat.
- (42) Jenhtieg li l-FME jkun involut fin-negozjati u fl-iffirmar tal-MtQ fid-dawl tal-importanza tal-kundizzjonalità marbuta mal-għajnuna finanzjarja għall-kontribuzzjoni tal-iżgurar tal-pagament mill-ġdid tal-għajnuna finanzjarja tal-FME.

- (43) Il-firxa ta' strumenti finanzjarji li huma disponibbli bhalissa għall-MES jenhtieg li jkunu wkoll disponibbli għall-FME, inkluża l-possibbiltà li tinghata għajnuna finanzjarja prekawzjonarja, għajnuna finanzjarja għar-rikapitalizzazzjoni tal-istituzzjonijiet ta' kreditu f'Membri tal-FME, ir-rikapitalizzazzjoni diretta tal-istituzzjonijiet ta' kreditu f'Membri tal-FME, il-provvediment ta' self u x-xiri ta' bonds ta' Membri tal-FME fis-swieq primarji u sekondarji.
- (44) L-oġġettiv li jinghata għajnuna għall-istabbiltà finanzjarja fil-forma ta' għajnuna finanzjarja prekawzjonarja huwa li jinghata appoġġ lil politiki sodi u jiġu evitati sitwazzjonijiet ta' krizi, biex b'hekk ikun hemm il-possibbiltà li l-Membri tal-FME ikollhom aċċess għall-għajnuna tal-FME qabel ma jiffaċċjaw diffikultajiet kbar biex jiġġeneraw fondi fis-swieq kapitali. L-għajnuna finanzjarja prekawzjonarja għandha l-għan li tgħin lill-Membri tal-FME li l-kundizzjonijiet ekonomiċi tagħhom ikunu għadhom sodi sabiex iżommu aċċess kontinwu għall-finanzjament tas-suq billi tirrinforza l-kredibbiltà tal-prestazzjoni makroekonomika tagħhom filwaqt li tiżgura xibka ta' sikurezza adegwata.
- (45) L-assistenza finanzjarja għall-Membri tal-FME fil-forma ta' self biex jiġu rikapitalizzati istituzzjonijiet ta' kreditu benefiċjarji jinhtieg li tindirizza l-każijiet fejn is-sitwazzjoni finanzjarja jew ekonomika hażina tkun marbuta mas-settur finanzjarju u ma tkunx direttament relatata mal-politiki fiskali jew strutturali. Għalhekk, l-assistenza finanzjarja għall-iskop ta' rikapitalizzazzjoni ta' istituzzjonijiet finanzjarji jinhtieg li tinghata lil Membri tal-FME barra l-qafas ta' programm ta' aġġustament makroekonomiku.
- (46) L-istrument ta' rikapitalizzazzjoni diretta ta' istituzzjonijiet ta' kreditu għandu l-għan li jippreserva l-istabbiltà finanzjarja taż-żona tal-euro b'mod ġenerali u tal-Istati Membri tagħha billi jkopri l-każijiet speċifiċi li fihom Membri tal-FME jesperjenza diffikultajiet qawwija bis-settur finanzjarju tiegħu li ma jistgħux jiġu rimedjati mingħajr ma tiġi pperikolata sew is-sostenibbiltà fiskali tiegħu minhabba riskju qawwi ta' kontaġġu mis-settur finanzjarju għas-settur sovrani. L-użu ta' dan l-istrument jista' jiġi kkunsidrat ukoll jekk alternattivi oħra jkollhom l-effett li jipperikolaw l-aċċess kontinwu għas-suq għal Membri tal-FME. Sakemm l-użu ta' strument ta' self tal-FME għar-rikapitalizzazzjoni għall-istituzzjonijiet finanzjarji ma jkunx possibbli, assistenza finanzjarja bħal din tfittex li tgħin biex jitneħħa r-riskju ta' kontaġġu mis-settur finanzjarju għas-sovrani billi tippermetti rikapitalizzazzjoni diretta tal-istituzzjonijiet, u b'hekk jitnaqqas ir-riskju ta' ċirku vizzjuż bejn settur finanzjarju fragli u kredibilità kreditizja dejjem tiddeterjora tas-sovrani.
- (47) Jenhtieg li jkun hemm għajnuna għall-istabbiltà finanzjarja fil-forma ta' self biex jassisti lil Membri tal-FME li għandhom bżonnijiet finanzjarji sinifikanti u li fil-maġġor parti tilfu l-aċċess għall-iffinanzjar tas-suq, jew minhabba li ma jistgħux isibu selliefa jew minhabba li s-selliefa jipprovdu biss l-iffinanzjar bi prezzijiet eċċessivi li jaffettwaw b'mod negattiv is-sostenibbiltà tal-finanzi pubbliċi.
- (48) L-istess bħas-self tal-MES, jenhtieg li s-self futur tal-FME u self pendenti tal-MES igawdu minn status ta' kreditur preferut b'mod simili għal dak tal-Fond Monetarju Internazzjonali ("FMI"). Madankollu, jenhtieg li jiġu t-tieni wara s-self tal-FMI. Dan l-istatus jenhtieg li jkun effettiv mid-data tad-dhul fis-seħh ta' dan ir-Regolament.
- (49) Biex il-Membri tal-FME jzommu jew jirrestawraw l-aċċess għas-suq tagħhom, il-FME jenhtieg li jkun kapaċi jinvolvi ruhu f'xiri fuq is-suq primarju ta' bonds jew titoli ta' dejn oħra mahruġa mill-Membri tal-FME taħt il-faċilità ta' appoġġ għas-suq primarju,

barra minn self regolari taht programm ta' agġustament makroekonomiku jew għal prelevament ta' fondi taht l-istrument ta' għajjuna finanzjarja prekawzjonarja.

- (50) Jenhtieg li l-FME jkun kapaċi jixtri bonds ta' Membru tal-FME fuq is-suq sekondarju. Il-facilità ta' appoġġ tas-suq sekondarju jenhtieg li jkollha l-għan li tappoġġja l-funzjonament tajjeb tas-swieq tad-dejn tal-gvern ta' Membri tal-FME f'ċirkostanzi eċċezzjonali fejn in-nuqqas ta' likwidità tas-suq jhedded l-istabbiltà finanzjarja bir-riskju li r-rati ta' interess sovrani jiġu mbuttati lejn livelli mhux sostenibbli u jgħolqu problemi ta' rifinanzjament għas-sistema bankarja tal-Membru tal-FME kkonċernat. Intervent fis-suq sekondarju tal-FME jenhtieg li jippermetti l-generazzjoni tas-suq li tiżgura likwidità fis-suq tad-dejn u tincentiva lill-investituri biex ikomplu jipparteċipaw fil-finanzjament tal-Membri tal-FME.
- (51) L-Istati Membri li l-munita tagħhom hija l-euro jenhtieg li jappoġġaw l-istatus ta' kreditur ekwivalenti tal-FME u dak ta' Stati Membri oħra li jsejlfu bilateralment f'koordinazzjoni mal-FME.
- (52) Dan ir-Regolament jenhtieg li ma jaffettwax l-impenn maqbul bejn il-Partijiet Kontraenti għat-Trattat li jistabbilixxi l-MES skont l-Artikolu 12(3) ta' dak it-Trattat, jiġifieri li l-klawżoli ta' azzjoni kollettiva jridu jiġu inklużi fit-titoli ġodda kollha tal-gvernijiet taż-żona tal-euro, b'maturità ta' aktar minn sena, b'tali mod li jiżguraw li l-impatt legali tagħhom ikun identiku.
- (53) F'sitwazzjonijiet li fihom l-ammonti miġbura skont l-Artikolu 70 tar-Regolament (UE) Nru 806/2014 ma jkunux biżżejjed biex ikopru t-telf, il-kostijiet jew spejjeż oħra mgarrba bl-użu tal-SRF b'rabta ma' azzjonijiet ta' riżoluzzjoni u fejn il-kontribuzzjonijiet *ex-post* straordinarji previsti fl-Artikolu 71 tar-Regolament (UE) Nru 806/2014 ma jkunux aċċessibbli immedjatament, jenhtieg li jsir disponibbli appoġġ lill-SRB permezz ta' linji ta' kreditu jew garanziji.
- (54) Sabiex jiġi żgurat it-trattament ekwivalenti xieraq fi hdan l-Unjoni Bankarja, l-Istati Membri parteċipanti li l-munita tagħhom mhijiex l-euro jenhtieg li joffru lill-SRB, b'mod parallel għall-FME, linji ta' kreditu jew garanziji fuq termini u kundizzjonijiet ekwivalenti għal dawk tal-FME.
- (55) Stati Membri oħra li l-munita tagħhom mhijiex l-euro jenhtieg li jipprevedu linji ta' kreditu jew garanziji meta jinnotifikaw lill-Istati Membri l-oħrajn, lill-Kummissjoni, lill-BĊE u lill-Awtorità Bankarja Ewropea t-talba biex jidhlu f'kooperazzjoni mill-qrib mal-BĊE b'rabta mal-qadi ta' dmirijiet mogħtija lill skont ir-Regolament tal-Kunsill (UE) Nru 1024/2013, soġġett għall-adozzjoni tad-deċiżjoni tal-BĊE.
- (56) Mill-1 ta' Jannar 2024, ir-riżorsi fl-SRF se jkunu mutwalizzati għalkollox. Minn dik id-data, ir-Regolament (UE) Nru 806/2014 jistipula li l-banek fl-Istati Membri kollha li jipparteċipaw fl-Unjoni Bankarja għandhom jikkontribwixxu għall-SRF u jipprovdu kontribuzzjonijiet straordinarji *ex post* biex iħallu lura t-tehid b'self minn partijiet terzi, f'konformità mal-kjavi stabbilits fuq il-bażi tad-daqs u fuq il-profil tar-riskju tagħhom. Minhabba li l-appoġġ għall-SRB huwa mahsub li jikkumplementa r-riżorsi tal-SRF, l-istess kjavi applikat għal-livell tal-Istati Membri li l-munita tagħhom mhijiex l-euro u li jipparteċipaw fl-Unjoni Bankarja u l-FME jenhtieg li jkun il-bażi għad-determinazzjoni tal-parteeċipazzjoni rispettiva tagħhom fl-appoġġ li għandu jingħata.
- (57) Jenhtieg li l-Bord tal-Gvernaturi jadotta t-termini u kundizzjonijiet finanzjarji applikabbli għall-istabbiliment tal-mekkaniżmu ta' garanzija ta' kontingenza mill-FME. Bl-għan li jiġi żgurat l-involvement xieraq tagħhom, jinhtieg li l-FME u l-Istati

Membri parteċipanti li l-munita tagħhom mhijiex l-euro jaqblu fuq it-termini u kundizzjonijiet finanzjarji marbuta mal-linji ta' kreditu jew garanziji li għandhom jinghataw lill-SRB kif ukoll il-limitu massimu applikabbli, li jenhtieg li jiġu riveduti proporzjonalment meta Stat Membru li l-munita tiegħu mhijiex l-euro jinghaqad mal-Unjoni Bankarja.

- (58) Id-Direttur Eżekuttiv jenhtieg li jkollu l-awtorità li jiddeċiedi fi żmien 12-il siegħa minn meta jirċievi t-talba tal-SRB, dwar il-prelevament tal-linja ta' kreditu jew il-provvediment ta' garanziji fuq l-obbligazzjonijiet tal-SRB.
- (59) Biex tiġi żgurata d-disponibbiltà immedjata ta' mezzi finanzjarji addizzjonali għall-SRF, l-SRB jenhtieg li jkun kapaċi joħroġ talba għal appoġġ qabel l-adozzjoni ta' skema ta' riżoluzzjoni speċifika. Dan jenhtieg li jsir b'konsultazzjoni mal-Kummissjoni, f'konformità mal-proċedura taħt l-Artikolu 18 tar-Regolament (UE) Nru 806/2014. Għal deċiżjonijiet relatati mal-iskemi ta' riżoluzzjoni, id-deċiżjoni tad-Direttur Eżekuttiv għandha ssir effettiva biss ladarba tidhol fis-seħh skema ta' riżoluzzjoni f'konformità mal-Artikolu 18 ta' dak ir-Regolament. Is-sekwenzjar tat-talba u tad-deċiżjoni jenhtieg li ma jżidx mal-iskeda ta' żmien eżistenti tal-proċedura ta' riżoluzzjoni kif stabbilita fl-Artikolu 18 tar-Regolament (UE) Nru 806/2014.
- (60) Id-deċiżjoni tad-Direttur Maniġerjali fir-rigward tal-iżborż tal-fondi jew tal-ġhoti ta' garanziji għandha biss tkun kontingenti fuq it-tweqqif tal-attivitajiet tiegħu min-naħa tal-SRB skont ir-Regolament (UE) 806/2014 inklużi r-regoli ta' rikapitalizzazzjoni interna applikabbli. Ma għandhom japplikaw l-ebda kundizzjonijiet oħra.
- (61) Sabiex jiġi żgurat li l-FME fejn ikun hemm bżonn jkompli jkun kapaċi jipprovdi appoġġ finanzjarju lill-Membri tiegħu, l-ammont disponibbli għall-iskopijiet ta' appoġġ għall-SRB jenhtieg li jkun soġġett għal limitu massimu ta' EUR 60 000 miljun. Madankollu, l-FME jenhtieg li jkun kapaċi jwieġeb b'mod flessibbli għal bżonnijiet ta' ffinanzjar mhux previsti li jiġu minn operazzjonijiet ta' riżoluzzjoni. Għalhekk, il-Bord tal-Gvernaturi jenhtieg li jkollu s-setgħa li jżid il-limitu massimu skont dan.
- (62) Kull appoġġ finanzjarju mogħti lill-SRB mill-FME u kull appoġġ finanzjarju li jinghata mill-Istati Membri parteċipanti li l-munita tagħhom mhijiex l-euro jenhtieg li jithallas lura kompletament mill-SRB mir-riżorsi tiegħu stess, inklużi kontribuzzjonijiet mill-industrija.
- (63) Għandhom jiġu stabbiliti regoli xierqa fir-rigward tal-baġit tal-FME u l-verifika interna u esterna tal-kontijiet tiegħu. Id-dikjarazzjonijiet finanzjarji tal-FME għandhom jiġu verifikati u ċċertifikati minn awdituri esterni indipendenti minhabba li l-FME hija attur fis-swieq finanzjarji. Barra minn hekk, jenhtieg li jkun hemm Bord tal-Awdituri indipendenti li għandu jkollu l-kompiti li jispezzjona u jivverifika l-kontijiet tal-FME u jiżgura l-konformità, il-prestazzjoni u l-ġestjoni tar-riskju korretta tal-FME. Jenhtieg ukoll li dan jimmonitorja u jirrevedi l-proċessi ta' reviżjoni tal-verifiki interni u esterni.
- (64) Is-setgħa tal-awdituri esterni indipendenti u tal-Bord tal-Awdituri huma mingħajr preġudizzju għas-setgħat tal-Qorti Ewropea tal-Awdituri bis-saħħa tal-Artikolu 287 TFUE.
- (65) Il-Protokoll Nru 7 dwar il-Privileġġi u l-Immunitajiet tal-Unjoni Ewropea annessi mat-TUE u mat-TFUE jenhtieg li jkun applikabbli għall-FME. Il-President tal-Bord tal-Gvernaturi u b'mod partikolari l-Gvernaturi, il-Gvernaturi alternati, id-Diretturi u d-

Diretturi alternati jenhtieg li bhala rappreżentanti tal-Membri tal-FME jgawdu mill-privileġġi u l-immunitajiet mogħtija bis-setgħa tal-Artikolu 10 tal-Protokoll.

- (66) Biex il-FME jithalla jissodisfa l-kompiti mwettqa fil-preżent mill-MES kif ukoll il-kompiti l-godda tiegħu, għandhom jiġu stabbiliti miżuri tranżizzjonali b'mod partikolari fir-rigward tad-Direttur Maniġerjali, il-Bord tat-Tmexxija u l-persunal li bħalissa huma impjegati b'kuntratt mal-MES. Dan jenhtieg li jinkludi wkoll ċittadini ta' pajjiżi terzi li bħalissa huma impjegati mill-MES. L-arrangamenti kuntrattwali eżistenti għandhom ikomplu japplikaw għall-persunal impjegat mill-MES qabel id-dhul fis-seħħ ta' dan ir-Regolament. Il-persunal li jingħaqad mal-FME, wara d-dhul fis-seħħ ta' dan ir-Regolament, għandu jkun soġġett għar-Regolamenti tal-Persunal, il-Kundizzjonijiet ta' Impjieg ta' Agenti oħra u r-regoli ta' applikazzjoni.
- (67) Biex tinzamm il-kunfidenzjalità tal-hidma tal-FME, il-membri tal-korpi governattivi tiegħu u l-persunal tagħhom, inkluż il-persunal skambjat ma' jew issekondat minn Membri tal-FME għall-iskop li jwettaq il-kompiti tal-FME, għandhom ikunu soġġetti għal rekwiżiti ta' segretezza professjonali, anke wara li jintemmu d-doveri tagħhom. F'dan ir-rigward jenhtieg li jiġi stabbilit kodiċi ta' kondotta.
- (68) Jenhtieg li l-obbligu ta' kunfidenzjalità japplika wkoll għall-osservaturi mistiedna biex jattendu l-laqgħat tal-Bord tal-Gvernaturi u għall-partecipanti f'laqgħat bħal dawn fejn jipparteċipaw Stati Membri li l-munita tagħhom mhijiex l-euro. Għall-iskop li jitwettqu l-kompiti mogħtija lil minn dan ir-Regolament, l-FME jenhtieg li jkun awtorizzat, soġġett għall-kundizzjonijiet li jiskambja informazzjoni mal-Membri tiegħu, awtoritajiet u korpi oħra tal-Unjoni kif ukoll ma xi awtoritajiet nazzjonali.
- (69) Għall-iskop tal-issodisfar tal-ghanijiet tiegħu, l-FME jenhtieg li jikkoopera mal-istituzzjonijiet tal-Unjoni kif ukoll korpi, uffiċċji jew aġenziji oħra u ma' Stati terzi li jipprovdu assistenza finanzjarja għal Membru tal-FME. Jenhtieg li l-FME jkun intitolat ukoll li jikkoopera ma' organizzazzjonijiet jew entitajiet internazzjonali li għandhom responsabbiltajiet speċjali fl-oqsma relatati mal-attivitajiet tal-FME. Dan fost l-oħrajn jinkludi l-FMI u banek ċentrali.
- (70) L-FME jenhtieg li jkun soġġett għar-regoli tal-Unjoni dwar l-aċċess pubbliku għad-dokumenti. Fil-valutazzjoni tar-raġunijiet għaċ-ċaħda għal aċċess għal dokument stabbiliti fl-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill<sup>25</sup>, l-FME jenhtieg li jikkunsidra kif xieraq il-bżonn li tiġi protetta l-kunfidenzjalità tal-proċedimenti tal-Bord tal-Gvernaturi, il-Bord tad-Diretturi, kull kumitat rispettiv tagħhom, il-Bord Maniġerjali u l-Bord tal-Awdituri, il-finanzi interni tal-FME u l-istabbiltà tas-sistemi finanzjarji fiż-żona tal-euro, ta' Membru tal-FME jew ta' Stat Membri partecipanti kif definiti mill-Artikolu 2 tar-Regolament tal-Kunsill (UE) Nru 1024/2013, kif ukoll tar-relazzjonijiet internazzjonali, finanzjarji, monetarji jew ekonomiċi.
- (71) Fil-futur, il-FME jista' wkoll jingħata strumenti finanzjarji godda, pereżempju biex jappoġġja inizjattivi ta' politika relatati mat-twaqqif ta' funzjoni ta' stabbilizzazzjoni. Funzjoni ta' stabilizzazzjoni hija maħsuba biex jittaffew l-effetti ta' xokkijiet asimetriċi kbar. Għal dan l-ghan, hija tattiva malajr rizorsi kontroċikliċi b'mod awtomatiku, soġġetti għall-kriterji ta' eliġibbiltà li huma definiti iktar 'il quddiem. Il-FME jista' jappoġġja l-implimentazzjoni ta' tali funzjoni billi jorganizza u jagħmel

<sup>25</sup> Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L45, 31.5.2001, p. 43).

disponibbli kwalunkwe finanzjament tas-suq neċessarju assoċjat mal-attivazzjoni tal-funzjoni.

- (72) Forma possibbli ta' appoġġ simili mill-FME għal funzjoni ta' stabilizzazzjoni tkun li malli tiġi attivata, l-FME jipprovdni self lill-Membru benefiċjarju tal-FME. Is-self provdut mill-FME jista' jingħata mingħajr il-kundizzjonalità filwaqt li l-attivazzjoni tal-funzjoni ta' stabbilizzazzjoni nnifisha issir soġġetta għall-aderenza ta' kriterji ta' eligibbiltà definiti minn qabel,

ADOPTA DAN IR-REGOLAMENT:

## PARTI I

### IL-FOND MONETARJU EWROPEW

#### *Artikolu 1*

##### Twaqqif

1. Dan ir-Regolament iwaqqaf il-Fond Monetarju Ewropew ("FME").
2. L-Istatut tal-FME huwa stipulat fl-Anness għal dan ir-Regolament u jiffirma parti integrali minnu.

#### *Artikolu 2*

Suċċessjoni u sostituzzjoni tal-Mekkanizmu Ewropew ta' Stabbiltà

1. Il-FME għandu jkun is-suċċessur u jissostitwixxi l-Mekkanizmu Ewropew ta' Stabbiltà ("MES"), inkluża l-pożizzjoni ġuridika tiegħu u jassumi d-drittijiet u l-obbligi kollha tiegħu. Il-proċess għandu jitlesta mad-dhul fis-sehħ ta' dan ir-Regolament jew mal-kunsens tal-MES, skont liema minnhom jiġi l-aħħar.
2. Il-hatriet u l-mandati kollha eżistenti fl-MES għandhom jinżammu għall-perjodu li jifdal tat-terminu tal-mandat tagħhom fi hdan il-qafas tal-FME.

## PARTI II

### RWOL TAL-KUNSILL U R-RESPONSABBILTÀ

#### Titolu I

##### Rwol tal-Kunsill

#### *Artikolu 3*

##### Rwol tal-Kunsill

1. Deċiżjonijiet meħuda mill-Bord tal-Gvernaturi bis-saħħa tal-Artikolu 8(6), l-Artikolu 9(1), l-Artikolu 10, l-Artikolu 11(4), l-Artikolu 11(5), l-Artikolu 11(6), l-Artikolu 13(2), l-Artikolu 13(4), l-Artikolu 14(1), l-Artikolu 14(2), l-Artikolu 15(1), l-Artikolu 15(2), l-Artikolu 19(1), l-Artikolu 19(4), l-Artikolu 16(1), l-Artikolu 16(2), l-Artikolu 17(1), l-Artikolu 17(2), l-Artikolu 18(1), l-Artikolu 18(3), l-Artikolu 22(4), l-Artikolu 22(5), u l-Artikolu 23(1) tal-Istatut tal-FME, deċiżjonijiet meħuda mill-Bord tal-Gvernaturi fir-rigward il-ftehimiet ta' faċilità tal-assistenza finanzjara bis-saħħa tal-Artikolu 13(3) tal-istatut tal-FME, u

deċiżjonijiet mehuda mill-Bord tad-Diretturi bis-saħħa tal-Artikolu 9(2), l-Artikolu 14(4), l-Artikolu 15(4), l-Artikolu 19(5), l-Artikolu 16(4), l-Artikolu 17(4), l-Artikolu 18(5), u l-Artikolu 23(3) tal-Istatut tal-FME, għandhom jiġu trażmessi lill-Kunsill minnufih wara l-adozzjoni tagħhom, flimkien mar-raġunijiet li jkunu bbażati fuqhom. Dawn jistgħu jidhlu fis-seħh biss jekk jiġu approvati mill-Kunsill.

2. Fejn iċ-ċirkostanzi jeħtieġu l-ghoti urgenti ta' għajjuna għall-istabbiltà ta' Membru tal-FME f'konformità mal-Artikolu 16, id-deċiżjonijiet jistgħu jittiehdu permezz ta' proċedura ta' emerġenza. F'okkazzjoni bħal din, id-deċiżjoni li tittiehed mill-Bord tal-Gvernaturi jew il-Bord tad-Diretturi għandha tingħadda lill-Kunsill immedjatament wara l-adozzjoni tagħha flimkien mar-raġunijiet li fuqhom tkun ibbażata. Fuq talba mill-President Eżekuttiv, il-Kunsill għandu jiddiskuti d-deċiżjoni fi żmien 24 siegħa mit-trażmissjoni tagħha. Il-Kunsill jista' joġġezzjona għad-deċiżjoni. Fil-każ ta' oġġezzjoni, il-Kunsill jista' jadotta deċiżjoni oħra hu stess dwar il-kwistjoni, jew jirreferiha lura għall-Bord tal-Gvernaturi għal deċiżjoni oħra.

Il-proċedura ta' emerġenza tista' tintuża wkoll mill-Bord tal-Gvernaturi għal deċiżjoni skont l-Artikolu 22(4) u (5), u l-Artikolu 23(1).

3. Il-Kunsill għandu jipprovdi għal-eżerċitar tal-poteri tiegħu imsemmija fil-paragrafu 1 fejn ma japprovax deċiżjoni jew l-eżerċitar tal-poteri tiegħu msemmija fil-paragrafu 2 fejn joġġezzjona għal deċiżjoni. Kull deċiżjoni għadda li l-Bord tal-Gvernaturi jew il-Bord tad-Diretturi jiehu dwar l-istess kwistjoni għandha tirrispetta r-raġunijiet mogħtija mill-Kunsill.

4. F'każijiet fejn il-Kunsill jaġixxi f'konformità mal-paragrafi 1 jew 2 u bl-eċċezzjoni tad-deċiżjonijiet mehuda bis-saħħa tal-Artikoli 22 u 23 ta' dan l-Istatut, il-voti tal-membri tal-Kunsill li jirrappreżentaw lill-Istati Membri li l-munita tagħhom mhijiex l-euro għandhom jiġu sospizi. Maġġoranza kwalifikata għandha tiġi definita f'konformità mal-Artikolu 238(3) TFUE. Il-President tal-Bord tal-Gvernaturi jista' jattendi l-laqgħat tal-Kunsill.

#### *Artikolu 4*

##### *Pubblikazzjoni*

Deċiżjonijiet mehuda mill-Bord tal-Gvernaturi u approvati mill-Kunsill skont l-Artikolu 3(1) għandhom jiġu ppubblikati f'*Il-Gurnal Uffiċjali tal-Unjoni Ewropea*.

#### *Titolu II*

##### *Responsabbiltà*

#### *Artikolu 5*

##### *Responsabbiltà lejn il-Parlament Ewropew u l-Kunsill*

1. L-FME għandu jwieġeb lill-Parlament Ewropew u lill-Kunsill għat-twettiq tal-kompiti tiegħu.

2. L-FME għandu jissottometti rapport kull sena lill-Parlament Ewropew, lill-Kunsill u lill-Kummissjoni dwar it-twettiq tal-kompiti tiegħu, flimkien mal-kontijiet annwali u r-rapport finanzjarju tiegħu. Id-Direttur Maniġerjali għandu jippreżenta dawn id-dokumenti lill-Parlament Ewropew u lill-Kunsill, li t-tnejn li huma jistgħu jagħmlu dibattitu ġenerali fuq dik il-bażi.

3. Id-Direttur Maniġerjali, fuq talba tal-Parlament Ewropew jew fuq l-inizjattiva tiegħu jew tagħha stess, jista' jinstema' mill-kumitati kompetenti tal-Parlament Ewropew dwar it-twettiq tal-kompiti tal-FME.

4. L-FME għandu jwieġeb oralment jew bil-miktub għal mistoqsijiet li jsirulu mil-Parlament Ewropew jew mill-Kunsill f'konformità mal-proċeduri tal-FME stess.

5. Meta ssir talba, id-Direttur Eżekuttiv għandu jagħmel diskussjonijiet orali kunfidenzjali bil-magħluq mal-President u mal-Viċi Presidenti tal-kumitati kompetenti tal-Parlament Ewropew dwar il-kompiti tiegħu, inkluża l-valutazzjoni tal-impatt soċjali, l-implimentazzjoni tal-għajnuna għall-istabbiltà finanzjarja u d-dispożizzjoni ta' linji ta' kreditu jew it-twaqqif ta' garanziji b'appoġġ għall-SRB. Għandu jintlaħaq ftehim bejn il-Parlament Ewropew u l-FME li jistipula arranġamenti dettaljati għall-organizzazzjoni ta' diskussjonijiet bħal dawn, biex tigi żgurata kunfidenzjalità shiha.

## *Artikolu 6*

### Responsabbiltà lejn il-Parlamenti Nazzjonali

1. Meta jissottometti r-rapport previst fl-Artikolu 5(2), l-FME għandu jibagħtu fl-istess hin direttament lill-Parlamenti nazzjonali tal-Membri tal-FME u tal-Istati Membri partecipanti kif definit fl-Artikolu 2 tar-Regolament (UE) Nru 1024/2013. Il-Parlamenti Nazzjonali jistgħu jindirizzaw l-osservazzjonijiet raġonati tagħhom dwar dak ir-rapport lill-FME.

2. Il-Parlamenti Nazzjonali tal-Istati Membri msemija fil-paragrafu 1 jistgħu jitolbu lill-FME biex iwieġeb bil-miktub għal kwalunkwe osservazzjonijiet jew domandi sottomessi minnhom lill-FME fir-rigward tal-kompiti tal-FME.

3. Il-Parlament nazzjonali ta' Membru tal-FME jista' jistieden lid-Direttur Maniġerjali biex jipparteċipa fi skambju ta' ideat b'rabta mal-progress magħmul fir-rigward tal-implimentazzjoni tal-għajnuna għall-istabbiltà finanzjarja.

## **PARTI III**

### **DISPOŻIZZJONIJIET FINALI**

## *Artikolu 7*

### Referenzi fid-dritt tal-Unjoni

Ir-referenzi għall-Mekkanizmu Ewropew ta' Stabbiltà jew għall-MES f'atti tad-dritt tal-Unjoni għandhom jiġu interpretati bħala referenzi għall-Fond Monetarju Ewropew jew FME.

## *Artikolu 8*

### Dhul fis-seħh

Dan ir-Regolament għandu jidhol fis-seħh fil-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u għandu japplika direttament fl-Istati Membri kollha.

Magħmul fi Brussell,

*Għall-Kunsill  
Il-President*